

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

**ప్రభాత సమీచారం**

తెలంగాణ తెలుగు దినపత్రిక

Prop: Syed Inqesh Ali

**BAJAJ FINSERV**

Call : 9490916775, 9652790005

**CLASSIC** **COMPUTERS & XEROX**  
**ELECTRONICS**

# చిక్ రైతు భరోసాపై దృష్టి!

## రైతు భరోసాపై రేవంత్ సర్కార్ కీలక నిర్ణయం...!!

హైదరాబాద్ : తెలంగాణలో అధికారంలోకి వచ్చిన కాంగ్రెస్ ప్రభుత్వం.. ఎన్నికల వేళ ఇచ్చిన హామీలన్నింటినీ అమలు చేసుకుంటూ మందుకు సాగుతుంది. దీనిలో భాగంగా తాజాగా ప్రభుత్వం.. రాష్ట్రవ్యాప్తంగా.. రూ.2 లక్షల లోపు పంట రుణాలు తీసుకున్న రైతుల రుణమాఫీ చేసిన సంగతి తెలిసిందే. మూడు విడతల్లో రైతుల రుణాలు మాఫీ చేశారు. ఇందుకోసం ఏకంగా 31 వేల కోట్ల రూపాయలకు పైగా ఖర్చు చేశారు. ఇక ఈ హామీ అమలు తర్వాత అన్నదాతలు ఎంతో ఆత్రుతగా ఎదురుచూస్తోన్న మరో హామీ.. ఎకరాకి ఇంత అని అందించే పెట్టుబడి సాయం అందించే పథకం రైత భరోసా. గత ప్రభుత్వం రైతు బంధు పేరుతో దీన్ని అమలు చేసింది. దీని కింద ఎకరాకు 5 వేల రూపాయల పెట్టుబడి సాయం అందజేస్తారు.

అయితే కాంగ్రెస్ ప్రభుత్వం ఈ పథకం పేరు మార్పుతో పాటు.. దీని ద్వారా అందించే మొత్తాన్ని కూడా పెంచుతూ నిర్ణయం తీసుకుంది. దీని ద్వారా రైతులకు పెట్టుబడి సాయం కోసం ప్రతి ఎకరాకు రూ. 15 వేలు అందజేస్తామని కాంగ్రెస్ హామీ ఇచ్చింది. ఈ మొత్తాన్ని రెండు విడతల్లో జమ చేయాలని ప్రభుత్వం నిర్ణయం తీసుకుంది. అయితే ఇప్పటి వరకు ఈ పథకం అమలుకు సంబంధించి ఎలాంటి ప్రకటన రాలేదు. ఈ క్రమంలో తాజాగా ఓ కీలక ఆఫ్టేట్ వెలువడింది. ఆ వివరాలు.. రైతు భరోసా విధివిధానల రూపకల్పన కోసం ప్రభుత్వం కమిటీని కూడా వేసింది. తాజాగా అందుకు సంబంధించిన మార్గదర్శకాలు ఖరారైనట్లు తెలిసింది. గత ప్రభుత్వ హయాంలో సాగులో లేని గుట్టలు, కొండలు, రియల్ ఎస్టేట్ భూములకు కూడా రైతుబంధు



సాయం అందినట్లు ఆరోపణలు ఉన్నాయి. ఈ నేపథ్యంలో ఈ నిధులు పక్కదారి పట్టకుండా కాంగ్రెస్ ప్రభుత్వం పకడ్బందీగా చర్యలు చేపట్టింది. రైతు భరోసా పథకం అమలుకు లిమిట్ పెట్టాలని భావిస్తోంది. దీనిలో భాగంగా రైతులకు ఎన్ని ఎకరాల భూమి ఉన్నా సరే.. 10 ఎకరాల లోపే రైతు భరోసా నిధులు ఇవ్వాలని నిర్ణయించుకున్నట్లు తెలుస్తుంది. అంతేకాక సాగులో లేని భూములు, బవిఎస్, బిపీఎస్ వంటి ఉన్నత ఉద్యోగులతో పాటు ఇతర ప్రభుత్వ ఉద్యోగులకు కూడా పంట పెట్టుబడి సాయం ఇవ్వకూడదని నిర్ణయించినట్లు సమాచారం.

ప్రజాభిప్రాయ సేకరణ తర్వాత ఈ నిర్ణయం తీసుకున్నట్లు సమాచారం. మరో 20 రోజుల్లో దీనిపై స్పష్టత వచ్చే అవకాశం ఉందని అధికార వర్గాలు వెల్లడిస్తున్నాయి. ఇక ఈ పథకాన్ని ఈ ఏడాది దసరా నుంచి ప్రారంభించనున్నట్లు సమాచారం. రెండు విడతల్లో ఎకరాకు రూ. 7500 చొప్పున మొత్తం రూ. 15 వేలు రైతుల ఖాతాల్లో జమ చేయనున్నారు. అలానే రైతు కూలీలకు రూ. 12 వేల ఆర్థిక సాయంపై మార్గదర్శకాలు జారీ చేసే అవకాశం ఉంది అంటున్నారు. మరి కొన్ని రోజుల్లో దీనిపై అధికారిక ప్రకటన రానుంది.

## బెంగాల్ సీఎం మమతా బెనర్జీ రాజీనామా? అభయ కేసులో నిరసనలు!

కోల్ కతా జూనియర్ డాక్టర్ అభయ హత్యాచార కేసులో సీఎం మమతా బెనర్జీపై తీవ్ర వ్యతిరేకత వ్యక్తమవుతోంది. దేశాన్ని కుదిపేస్తున్న ఈ ఘటనపై మమతా స్పందించిన తీరుపై రాష్ట్రవ్యాప్తంగా విమర్శలు వెల్లువెత్తుతున్నాయి.

నిరసనలు చేస్తున్న వారిని అడ్డుకోవడంపై ఆగ్రహం వ్యక్తం చేస్తూ.. మమతా బెనర్జీ రాజీనామా చేయాలంటు విపక్షాలు డిమాండ్ చేస్తున్నాయి. మమత తీరుపై బాధితురాలి పేరెంట్స్ కూడా తీవ్ర అసంతృప్తి వ్యక్తం చేశారు.

**మమతా బెనర్జీపై నమ్మకం పోయింది..** ఈ మేకు కేసు దర్యాప్తులో పోలీసులు వ్యవహరించిన తీరు చూసి తమకు మమతా బెనర్జీపై నమ్మకం పోయిందని అభయ తండ్రి చెప్పారు. కనీసం సెంట్రల్ జ్యూరో ఆఫ్ ఇన్వెస్టిగేషన్ (సీబీఐ) అయినా ప్రయత్నం చేస్తోందని నమ్ముతున్నామన్నారు. ‘మమతా బెనర్జీపై నాకు పూర్తి నమ్మకం ఉండేది. కానీ ఇప్పుడు పోయింది. మా కూతురు కోసం అందరూ న్యాయం కావాలని అడుగుతున్నారు. కానీ



ఆమె ఎందుకు అలా మాట్లాడుతోంది? ఆ కేసులో ఆమె ఏమీ చేయడం లేదు. మాకు న్యాయం కావాలి అని అడుగుతున్న సామాన్య ప్రజానీకాన్ని లాక్కెందోండుకు ప్రయత్నిస్తున్నారు’ అంటూ ఆవేదన వ్యక్తం చేశారు. మమతా ప్రభుత్వం తీసుకొచ్చిన కన్యశ్రీ పథకం, లక్ష్మీ పథకాలన్నీ నశిచివి. ఎవరైతే ఈ పథకాలను పొందాలనుకుంటున్నారో వాటిని పొందే ముందు మీ లక్ష్మి ఇంట్లో భగ్దంగా ఉండోలేదో దయచేసి చూసుకోవాలని అభయ తల్లి విమర్శించారు.

## కవిత బెయిల్ పిటిషన్ పై ఈడీ కొంటర్ డాఖలు చేయకపోవడంపై బీఆర్ఎస్ ఫైర్..

న్యూఢిల్లీ: ఎమ్మెల్యే కవితకు బెయిల్ రాకపోవడంపై బీఆర్ఎస్ నేతలు ఆగ్రహం వ్యక్తం చేస్తున్నారు. దేశ వ్యాప్తంగా సంచలనం సృష్టించిన ఢిల్లీ లిక్కర్ సామ్రాజ్యంలో కవిత ఐదు నెలల క్రితం అరెస్ట్ అయిన విషయం తెలిసిందే. ఆమెను బయటకు తీసుకు వచ్చేందుకు బీఆర్ఎస్ నేతలు శత విధాలుగా ప్రయత్నిస్తున్నారు. బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీష్ రావులు ఢిల్లీకి వెళ్లి న్యాయవాదులతో సంప్రదింపులు జరిపారు. గత వాయిదా సమయంలోనే కవితకు బెయిల్ పక్కా అనుకున్నారు. కానీ అప్పట్లో దర్యాప్తు సంస్థలైన సీబీఐ, ఈడీలు కొంటర్ అఫిడవిట్లు డాఖలు చేయకపోవడంపై సుప్రీం నోటీసులు జారీ చేసింది. ఇక ఇవాళ సీబీఐ కొంటర్ డాఖలు చేయాలని ఈడీకి సుప్రీం ఆదేశాలు జారీ చేసింది. కవిత బెయిల్ పిటిషన్పై విచారణ సందర్భంగా సుప్రీంకోర్టుకు బీఆర్ఎస్ నేతలు వచ్చారు. కవిత బెయిల్ పిటిషన్ పై ఈడీ కొంటర్ డాఖలు చేయకపోవడాన్ని బీఆర్ఎస్ నేతలు తప్పుబట్టారు. ఢిల్లీ లిక్కర్ కేసులో ప్రధాన నిందితులుగా ఉన్న కేజ్రీవాల్ సినిమా యాక్ సుప్రీంకోర్టులో బెయిల్ వచ్చిందని.. కవితకు మాత్రం బెయిల్ రాకపోవడంపై మండిపడ్డారు. బీఆర్ఎస్ నేత, మాజీ మంత్రి ప్రకాశ్ రెడ్డి ఈ సందర్భంగా మాట్లాడు



తూ.. మహిళగా, బీఆర్ఎస్ ఎమ్మెల్యేగా కవిత ఉన్నారని.. ఆమె బెయిల్ పిటిషన్పై ఈడీ కొంటర్ డాఖలు చేయకపోవడం దురదృష్టకరమన్నారు. అకారణంగా కవితను 5 నెలలుగా జైల్లోనే ఉంచారన్నారు. వచ్చే మంగళవారం సుప్రీంకోర్టులో కవితకు కవితకు బెయిల్ వస్తుందని ప్రకాశ్ రెడ్డి ఆశాభావం వ్యక్తం చేశారు. దేశ వ్యాప్తంగా సంచలనం సృష్టించిన ఢిల్లీ లిక్కర్ కేసులో కవిత ఐదు నెలలుగా తిహార్ జైలులోనే ఉన్నారు. తనకు బెయిల్ ఇవ్వడానికి నిరాకరస్తూ ఢిల్లీ హైకోర్టు జూలై 1న ఇచ్చిన తీర్పును సవాల్ చేస్తూ ఆమె సుప్రీంకోర్టులో స్పెషల్ లీట్ పిటిషన్ (క్రిమినల్) డాఖలు చేశారు. దీనిపై ఇవాళ సుప్రీంలో మరోసారి విచారణ జరిగింది. ఇవాళ కూడా కవితకు చుక్కెదురైంది. కవిత కేసులో సీబీఐ కొంటర్ డాఖలు చేసింది కానీ ఈడీ మాత్రం కొంటర్ డాఖలు చేయలేదు. కవితకు తప్పనిసరిగా ఇవాళ బెయిల్ వస్తుందని సుప్రీంకోర్టుకు వలపురు బీఆర్ఎస్ నేతలు వచ్చారు. కవితకు బెయిల్ పిటిషన్ కేసు వాయిదా పడటంతో యాక్ సుప్రీంకోర్టులో బెయిల్ వచ్చిందని.. కవితకు మాత్రం బెయిల్ రాకపోవడంపై మండిపడ్డారు. బీఆర్ఎస్ నేత, మాజీ మంత్రి ప్రకాశ్ రెడ్డి ఈ సందర్భంగా మాట్లాడు



హైదరాబాద్ : తెలంగాణలో మరో రాజకీయ వివాదం రాజుకుంటోంది. అధికార, విపక్షాల మధ్య సవాళ్లు ప్రతినవ్వాళ్లతో రోజురోజుకూ వేడెక్కుతోన్న రాజకీయంలో ఇప్పుడు రాజీవ్ గాంధీ ఎంటరయ్యారు. తెలంగాణలో బీఆర్ఎస్ పాలన గుర్తులు చేరిపేసేలా కాంగ్రెస్ కుట్ర చేస్తోందని బీఆర్ఎస్ ఆరోపిస్తుండగా, రేవంత్ సర్కార్ మాత్రం తాను చెప్పిందే శాసనం అన్నట్లు దూకుడుగా వ్యవహరిస్తోంది. ఇంతకీ కాంగ్రెస్, బీఆర్ఎస్ మధ్య తాజా వివాదమేంటి? ఈ వివాదానికి రాజీవ్ గాంధీకి సంబంధం ఏంటి? తెలంగాణలో కాంగ్రెస్, బీఆర్ఎస్ మధ్య రాజకీయం వాడివేడిగా సాగుతోంది. నిత్యం ఏదో అంశంపై ఇరుపార్టీలు ఢీ అంటే ఢీ అన్నట్లు తలపడుతున్నాయి. రైతు రుణమాఫీ, ఉచిత బస్సు ప్రయాణంపై కొద్దిరోజులుగా మాటల యుద్ధం జరుగుతుండగా, ఇప్పుడు మరో కొత్త అంశం తెరపైకి వచ్చింది. సెక్రటరీయట్ ఎదుట మాజీ ప్రధాని రాజీవ్ గాంధీ విగ్రహాన్ని

ప్రతిష్ఠించాలనే కాంగ్రెస్ ప్రతిపాదనే ఇప్పుడు ఇరు పార్టీల మధ్య చిచ్చు రాజేసింది. సచివాలయంలో తెలంగాణా తల్లి విగ్రహం ఏర్పాటు కోసం అప్పటి బీఆర్ఎస్ సర్కార్ స్థలం కేటాయించింది. అయితే ఇప్పుడు అదే స్థలంలో మాజీ ప్రధాని రాజీవ్ గాంధీ విగ్రహం ప్రతిష్ఠించేందుకు కాంగ్రెస్ సిద్ధం అవుతుండటం ఆగ్ని రాజేస్తోంది. **చిన్న అంశాలపైన పెద్ద వివాదం..** కాంగ్రెస్ ప్రభుత్వం అధికారంలోకి వచ్చినప్పటి నుంచి చిన్నచిన్న అంశాలపైనా పెద్ద వివాదం కొనసాగుతోందంటున్నారు పరిశీలకులు. తెలంగాణలో బీఆర్ఎస్ పాలన గుర్తులను చెరిపేసేలా కాంగ్రెస్ అడుగులు వేయడం వల్లే ఇలాంటి వివాదాలు వస్తున్నాయని గులాబీదళం గుర్రగా ఉంది. సీఎంగా రేవంత్ రెడ్డి ప్రమాణం చేసిన తర్వాత రాష్ట్రం పేరును సూచించే టీఎస్ ను టీజీగా మార్చారు. దీనిపై ఇటు కాంగ్రెస్ బీ అటు బీఆర్ఎస్ పై విస్తృత చర్చ జరిగింది. చివరికి ముఖ్యమంత్రి రేవంత్ రెడ్డి పట్టుదలే

## తెలంగాణలో మరో రాజకీయ వివాదం.. రాజీవ్ గాంధీ విగ్రహంపై బీఆర్ఎస్ వర్సెస్ కాంగ్రెస్

## తీవ్ర రూపు దాల్చిన విమర్శలు - ప్రతి విమర్శలు

నెగింది. ఇక ఆ తర్వాత రాష్ట్ర చిహ్నం మార్పుపైనా విస్తృత చర్చ జరిగింది. కాకతీయ కళాతోరణం, చార్మినార్ ను రాష్ట్ర చిహ్నంలో తొలగిస్తామని స్వయంగా సీఎం రేవంత్ ప్రకటించారు. అయితే కాకతీయ తోరణం తొలగించడంపై వరంగల్ జిల్లా నేతల నుంచి 98% చార్మినార్ ను తీసేయడంపై ఎంఐఎం నుంచి ఒత్తిడి వచ్చింది. అటు బీఆర్ఎస్ కూడా ఈ అంశాన్ని కోర్టులోనే తేల్చుకుంటామంటూ ప్రకటించింది. దీంతో వెనక్కి తగ్గిన సర్కార్ ఈ అంశంపై అసెంబ్లీలో చర్చించి నిర్ణయం తీసుకుంటామని ప్రకటించింది. ఇక ఇప్పుడు రాజీవ్ గాంధీ విగ్రహాన్ని ప్రతిష్ఠించాలని నిర్ణయించడం, ఇందుకోసం గతంలో కేసీఆర్ సర్కార్ తెలంగాణ తల్లి విగ్రహానికి కేటాయించిన స్థలాన్ని ఎంచుకోవడమే వివాదమవుతోంది. తెలంగాణ అత్యుగౌరవానికి సంబంధించిన భావోద్వేగాన్ని రగిల్చితే ఫలితం ఎలా ఉంటుందోనని టెన్షన్ కాంగ్రెస్ లోనూ కనిపిస్తోంది. కానీ, ముఖ్యమంత్రి రేవంత్ రెడ్డి

మాత్రం ఎలాగైనా రాజీవ్ విగ్రహ ప్రతిష్ఠించాలనే నిర్ణయానికే కట్టుబడినట్లు చెబుతున్నారు. **విగ్రహాన్ని ప్రతిష్ఠించేందుకు ఏర్పాట్లు :** ఈ నెల 20న రాజీవ్ గాంధీ జయంతి సందర్భంగా సెక్రటరీయట్ ఎదురుగా ఆయన విగ్రహాన్ని ప్రతిష్ఠించేందుకు ఏర్పాట్లు జరుగుతున్నాయి. దీనికి కాంగ్రెస్ అగ్రనేతలు సోనియా, రాహుల్ గాంధీ వచ్చే అవకాశం ఉంది. దీంతో రాజీవ్ విగ్రహ ఏర్పాటుకు చకచకా ఏర్పాట్లు జరుగుతున్నాయి. ఐతే మాజీ ప్రధాని విగ్రహం ఏర్పాటుపై రాష్ట్రంలో ఇతర పార్టీలతో సంప్రదించి.. ఏకాభిప్రాయం వచ్చాక రాజీవ్ విగ్రహాన్ని ప్రతిష్ఠిస్తే బాగుండేదని వాదన వినిపిస్తోంది. కానీ, ప్రభుత్వం ఏకపక్షంగా నిర్ణయం తీసుకోవడంతోనే బీఆర్ఎస్ ఆందోళన చేస్తోంది. తాము అధికారంలోకి వచ్చాక రాజీవ్ విగ్రహాన్ని తొలగించి.. తెలంగాణా తల్లి విగ్రహాన్ని ఏర్పాటు చేస్తామని బీఆర్ ఎస్ వర్కింగ్ ప్రెసిడెంట్ కేటీఆర్ చేసిన ప్రకటన కాక పుట్టిస్తోంది.



## సంపాదకీయం

**ప్రభాత సమాచారం**  
తెలంగాణ తెలుగు దినపత్రిక

### కూటమి ఫస్ట్ బడ్జెట్

## అప్పడే... మెరుపులు ఎన్నో!

ఏపీలో టీడీపీ కూటమి అధికారంలోకి వచ్చాక పూర్తిస్థాయి బడ్జెట్ ని ప్రవేశపెట్టలేదు అన్నది తెలిసింది. జూలై నెలలో మరో నాలుగు నెలల కోసం ఓటాన్ ఆకౌంట్ కి గవర్నర్ అనుమతి తీసుకుని ఆర్డినెన్స్ ని తెచ్చింది. అయితే ఈ ఏడాది ఇంకా బిగిసి ఆరేడు నెలలు ఉంది. బడ్జెట్ ని ప్రవేశ పెట్టకపోతే దేశ చరిత్రలోనే ఏపీలో కొత్త హిస్టరీ క్రియేట్ చేస్తుంది అని అంటున్నారు. అది నెగిటివ్ గా కూడా స్పైడ్ అయ్యే ప్రమాదం ఉంది అని అంటున్నారు. ముఖ్యంగా ఏపీలో ఇన్వెస్ట్మెంట్ల కోసం కూటమి ప్రభుత్వం ప్రయత్నాలు పెద్ద ఎత్తున చేస్తోంది. కూటమి ప్రభుత్వం బడ్జెట్ నే ప్రవేశపెట్టలేకపోయింది అంటే దాని కంటే బాడే ఇమేజ్ వేరొకటి ఉండదని అంటున్నారు. అందుకే బడ్జెట్ ని మరో ఆరు నెలలకు పూర్తిస్థాయిలో ప్రవేశపెట్టాలని కూటమి ప్రభుత్వం డిమెండ్ అయింది అని అంటున్నారు. వివిధ శాఖల నుంచి బడ్జెట్ ప్రతిపాదనలను ఈ నెలాఖరులోగా పంపాలని కూడా అందుకే కోరాడని అంటున్నారు. ఇంకో వైపు చూస్తే బడ్జెట్ కోసమే చంద్రబాబు తాజాగా ఢిల్లీ వెళ్లారని అంటున్నారు. కేంద్రం చేసే సాయం కనుక కచ్చితంగా అవగాహన లోకి వస్తే బడ్జెట్ లో కొత్త మెరుపులు మెరిపించవచ్చు అని ఆలోచిస్తున్నారు. ఈసారి బడ్జెట్ ని ఎలా తీర్చిదిద్దాలి ఏ ఏ అంశాలను ప్రాధాన్యతలుగా తీసుకోవాలి అన్న దాని మీద చర్చించేందుకు రాష్ట్ర కేబినెట్ ఈ నెల 28న మీట్ అవుతుందని అంటున్నారు. ఇక ఈ బడ్జెట్ లో సంక్షేమంతో పాటు అభివృద్ధికి పెద్ద పీట వేస్తారు అని అంటున్నారు. ఈ ఏడాదిలోగా సూపర్ సిక్స్ హామీలు ఎన్ని నెరవేర్చగలం అన్నది కూడా స్టడీ చేస్తున్నారు. ఈ దసరా నాటికి ఉచిత బస్సు సదుపాయం మహిళలకు కల్పించాలని ఆలోచిస్తున్నారు. అలాగే ఉచిత గ్యాస్ సెలెండర్లను ఏడాదికి మూడు అన్నవి కూడా కేంద్ర సాయంతో అమలు చేయడం కోసం చూస్తున్నారు. అదే విధంగా రైతు భరోసాని ఏకంగా సంక్రాంతికి మార్చి ఇవ్వాలని చూస్తున్నారు. సంక్రాంతి రైతుల పండుగ కాబట్టి సెంటిమెంట్ కూడా పక్కాలో అవుతుందని యోచిస్తున్నారు. అలాగే మరో నాలుగైదు నెలలకు ఆ హామీ అమలు చేయడం ద్వారా భారాన్ని అప్పటికి మోయగలిగే స్థితికి ఏపీ ఖజానా రావచ్చు అని అంచనా వేస్తున్నారు. ఇక టీడీపీ కూటమి ప్రభుత్వం తొలిసారి ప్రవేశపెట్టే బడ్జెట్ లో అమరావతి రాజధాని హైలైట్ గా ఉండబోతోంది అని అంటున్నారు. అమరావతి రాజధానికి ఇప్పటికే 15 వేల కోట్ల రూపాయల రుణాన్ని అందించేందుకు ప్రపంచ బ్యాంకు ఆమోదముద్ర తెలిపిన సంగతి తెలిసిందే. ఆ నిధులతో ఒక స్టేజ్ దాకా అమరావతిని తేవచ్చు. దాంతో పాటు కేంద్ర ప్రభుత్వ సంస్థల ఏర్పాటుకు కేంద్రం సైతం అంగీకరిస్తున్న నేపథ్యం ఉంది. ఏపీ ప్రభుత్వం తన పలుకుబడితో పెట్టుబడులను ఎటూ ఆహ్వానిస్తోంది. అలాగే చాలా సంస్థలకు భూములను కూడా ఇస్తోంది. దాంతో అమరావతి రానున్న మూడు నాలుగేళ్లలో ఒక రూపునకు షెప్పనకూ వస్తుందని అంటున్నారు. ఈ విషయాలనే ఇడ్జెట్ లో చెప్పడం ద్వారా ఏపీ ప్రజలలో కొత్త ఆశలను రేకెత్తిస్తారు అని అంటున్నారు. అలాగే చంద్రబాబు తాజా ఢిల్లీ పర్యటనలో పోలవరం నిధులకు సంబంధించి కూడా ఒక క్లారిటీ వచ్చింది అని అంటున్నారు. తొందరలో కేంద్ర కేబినెట్ సమావేశమై పోలవరం ప్రాజెక్ట్ కి సంబంధించి సవరించిన అంచనా వ్యయనికి ఆమోదముద్ర వేస్తే ఇక నిధుల వరద పారుతుందని అంటున్నారు. ఆ విషయంలో కూడా ఒక అవగాహన వస్తే బడ్జెట్ లో దానిని కూడా పెట్టి పోలవరం ఎప్పుడు పూర్తి చేస్తామో కూడా కూటమి ప్రభుత్వం ప్రజలకు చెప్పనుంది అని అంటున్నారు. మొత్తానికి చూస్తే కూటమి బడ్జెట్ కాస్తా లేట్ అయినా లేటెస్ట్ గా అనేక సంచలనాలతోనే ఉంటుందని అంటున్నారు. సెప్టెంబర్ లో బడ్జెట్ సెషన్ కోసం ఇప్పుడు కూటమి సర్కార్ గట్టి కసరత్తునే చేస్తోంది అని అంటున్నారు.

## మాయగాళ్ల ఎత్తులు.. అమాయకులకు చిక్కులు



హైదరాబాద్ : తెలిసిన వ్యక్తులు.. తెలియని బ్యాంకు ఖాతాల నుంచి నగదు స్వీకరిస్తున్నారు.. అయితే ఆలోచించాల్సిందే. అవతలి వ్యక్తులకు ఎటువంటి నేరచరిత్ర లేకపోయినా.. వారి ఖాతాల్లోకి చేరిన నగదు లావాదేవీలు సైబర్ ముఠాలతో సంబంధాలున్నట్లు పోలీసులు గుర్తిస్తే అంతే సంగతులు. మీ ఖాతాలో జమ చేసింది కొద్దిమొత్తమే.. అయినా మీ లావాదేవీల్ని స్తంభించిపోతాయి. కొన్ని దేశాల్లో మిత్రులు, బంధువులున్న వారు మరింత అప్రమత్తంగా ఉండాలని పోలీసులు హెచ్చరిస్తున్నారు. జనం నుంచి కొట్టేసిన నగదును నేరస్థులు అడ్డకు తీసుకున్న బ్యాంకు ఖాతాల్లో జమ చేస్తున్నారు.

**వీరి బాధ తీరదెలా?**

చందాసగర్లో దుకాణంలో వస్తువు కొనుగోలు చేసిన ఒక వ్యక్తి యూపిఐ ద్వారా రూ.100 చెల్లించాడు. రెండ్రోజుల తరువాత దిల్లీ పోలీసులు సదరు వ్యాపారి బ్యాంకు ఖాతాను ఫ్రీజ్ చేశారు. ఆరా తీస్తే బిల్లు చెల్లించిన వ్యక్తి ఖాతాలోకి చేరిన సొమ్ముతో సైబర్ నేరస్థులకు సంబంధాలుండటమేనని తేలింది. తనకేం తెలియదని వ్యాపారి వాదించినా.. ఏదైనా ఉంటే దిల్లీ వచ్చి చెప్పమంటూ తేల్చిచెప్పారు. జూబ్లీహిల్స్ వ్యాపారికి అదిలాబాద్ లో స్నేహితుడికి ఆశ్చర్యపరమంటూ రూ. 1.50 లక్షలు అతని ఖాతాకు బదిలీ చేశారు. కొద్దిరోజుల తరువాత

తిరిగి అతడు ఆ నగదును ఇతడి ఖాతాలో జమచేశాడు. ఇటీవల ఆ వ్యాపారి తన రెండు బ్యాంకు ఖాతాల్లో నగదు లావాదేవీ నిర్వహించారు. అతడి ఆ రెండు ఖాతాలను సైబర్ పోలీసులు సీజ్ చేశారు. అతను లావాదేవీ జరిపిన సొమ్ము సైబర్ మోసానికి సంబంధించిందని, ముంబయిలో కేసు నమోదైందన్నారు. మహారాష్ట్ర ప్రాంతంలో కోళ్ల వ్యాపారం చేసే తన ఖాతా నిలిచిపోయిందంటూ బోరుమన్నాడు. అమీర్ పేటలోని హోటల్ లో ఓ వ్యక్తి అల్పాహారం తిని ఫోన్ పేతో చెల్లించాడు. మరుసటిరోజు రూ.3.50 లక్షల నిల్వలున్న ఖాతాను సీజ్ చేసినట్లు సందేశం వచ్చింది. ప్రవాస వైద్యురాలు జూబ్లీహిల్స్ లోని తన ఇంటిని రూ.12.5 కోట్లకు విక్రయించారు. కొన్ని వ్యక్తి ఆమె ఖాతాకు సొమ్ము బదిలీ చేశాడు. అయితే ఆ సొమ్ముతో సైబర్ నేరాలకు సంబంధం ఉందంటూ లావాదేవీలను నిలిపివేశారు. దీంతో రెండ్రోజుల క్రితం ఆమె ఆమెరికా నుంచి వచ్చి పోలీసులకు ఫిర్యాదు చేశారు.

**ల ఖాతాలతోనే సమస్యలు**

చైనా, దుబాయ్ కేంద్రంగా సైబర్ ముఠాలు మోసాలకు పాల్పడుతున్నాయి. పెట్టుబడులు, ఉద్యోగాలు, ఫెడెక్స్, ఆన్ లైన్ గేమింగ్ వంటి వాటితో కొట్టేసిన సొమ్ము జమకు భారతీయ ఖాతాలను వినియోగిస్తున్నారు. తెలుగు రాష్ట్రాల నుంచి ఎంతోమంది ఉద్యోగ, ఉపాధి అవకాశాలకు దుబాయ్, సింగపూర్, థాయ్ లాండ్, సింగపూర్, కంబోడియా చేరుతున్నారు. అక్కడ నుంచి కుటుంబసభ్యులకు డబ్బు పంపేందుకు అధిక్యత సంస్థలున్నాయి. వాటి ద్వారా పంపితే పన్నులు, కమిషన్ ఎక్కువగా ఉంటాయని ప్రయత్నాలు వ్యక్తులను ఆకర్షిస్తున్నాయి.

దర్యాప్తు అధికారులను సంప్రదించండి

ఫిర్యాదు అందగానే సైబర్ నేరాలు, హావాలా లావాదేవీలతో సంబంధం ఉన్న ఖాతాలను మాత్రమే స్తంభించవేస్తామని సైబర్ క్రైమ్ పోలీసులంటున్నారు. బాధితులు పోగొట్టుకున్న సొమ్ము వరకే నిలిపేస్తామని, మిగిలిన లావాదేవీలు నిర్వహించుకోవచ్చన్నారు.

## హైదరాబాద్ పేణుకు.. ప్రజాప్రతినిధుల కిక్కు



హైదరాబాద్ : నగరంలో ఖాళీ ప్రభుత్వ జాగా కనిపిస్తే చాలు ఆక్రమించేస్తున్నారు. చెరువులను సైతం వదలడం లేదు. రాత్రికిరాతే నిర్మాణాలు చేస్తున్నారు. వీటికి అడ్డుకట్ట వేయడానికి ముఖ్యమంత్రి రేవంత్ రెడ్డి తీసుకొచ్చిన సంస్థ హైద్రా (హైదరాబాద్ డిజాస్టర్ మేనేజ్మెంట్ అండ్ ఆసెస్ ప్రాజెక్ట్ ఏజెన్సీ). ప్రభుత్వ భూముల్లో ఆక్రమణలను తొలగించడం, చెరువులను రక్షించడం, వివేచన పరిస్థితుల్లో నగరానికి అందగా ఉండటం దీని ప్రధాన లక్ష్యాలు. ఇది కట్టడం రుల వెన్నులో వణుకు పుట్టిస్తోంది. నిత్యం ఏదో ఒకచోట ఆక్రమణలను కూల్చేస్తున్నారు. కొంతమంది ప్రజాప్రతినిధుల నుంచి మాత్రం అసంతృప్తి వ్యక్తమవుతోంది.

ప్రజాప్రతినిధులో అసంతృప్తి.. హైద్రా ఏర్పాటుకాగానే రంగంలోకి దిగింది. అనేక చెరువుల్లో ఆక్రమంగా నిర్మించిన భవనాలను కూల్చింది. ఈ సంస్థను రద్దు చేయాలని కొంతమంది స్థానిక ప్రజాప్రతినిధులు, ఒకరిద్దరు ఎమ్మెల్యేలు డిమాండ్ చేయడం చర్చనీయాంశంగా మారింది. నగరంలో కట్టా కోరల్లో ఉన్న చెరువులు, పార్కులు, రక్షణ చర్యలు చేటపట్టాలంటే హైద్రా గణించమైన పాత్ర పోషించాల్సింది. అలాంటి సంస్థకు తోడ్పాటు ఇవ్వడంలో సీఎం రేవంత్ రెడ్డి బలమైన ఆదేశాలు ఇస్తారు.. లేనివక్షంలో ప్రజాప్రతినిధుల ఒత్తిళ్లకు తగ్గి తూతూమంత్రిగా మార్చేస్తారు అనే చర్చ జరుగుతోంది. ఇప్పటికే అనేకమంది ప్రజాప్రతినిధులు హైద్రా తీరును సీఎం దృష్టికి తీసుకెళ్లారు. దీంతో ఆయన నిర్ణయంపైనే దాని భవిష్యత్తు ఆధారపడింది.

సుమారు 100 ఎకరాలు స్వాధీనం సుమారు నెల కిందట హైద్రా ఏర్పడింది. దీనికి కమిషనర్ గా సీనియర్ ఐపీఎస్ అధికారి ఏపీ రంగనాథ్ ను ప్రభుత్వం నియమించింది. ఈ సంస్థ కోసం దాదాపు 3 వేల మంది అధికారులు, ఉద్యోగులు, సిబ్బందిని నియమించడానికి సర్కార్ ఆదేశాలు జారీ చేసింది. ఇప్పటికే

దాదాపు 20 చెరువుల్లో ఆక్రమణలు తొలగించింది. సుమారు 100 ఎకరాలకు హైగా ప్రభుత్వ భూములను స్వాధీనం చేసుకుంది. జూబ్లీహిల్స్ లోని నందగిరి హిల్స్ కు సంబంధించిన 2 వేల గజాల పార్కు స్థలంలో గురుబ్రహ్మ నగర్ వాసులు గుడిసెలు వేసుకున్నారు. వీటిని హైద్రా తొలగించి ప్రహరీ నిర్మించింది. దీంతో ఎమ్మెల్యే దాసం నాగేందర్ తో పాటు మరికొందరు ప్రహరీని కూల్చడంతో అధికారులు పోలీసులకు ఫిర్యాదు చేయడంతో కేసు నమోదైన విషయం తెలిసిందే. దీనిపై ఆయన కమిషనర్ రంగనాథ్ పై విరుచుకుపడ్డారు. సీఎంకు ఫిర్యాదు చేస్తానని చెప్పారు.

పాతబస్ లోని శాస్త్రీపురం బంరుక్ నుద్దెల చెరువులో ఆక్రమణలను కూల్చేవారు. ఈ సమయంలో బహుదూర్ పుర ఎమ్మెల్యే మొహమ్మద్ ముబీన్ తో పాటు మరికొందరు అడ్డుకోవడానికి యత్నించగా.. ఆరెస్టు చేయించి మరీ పని కానిచ్చేవారు. స్థానిక ప్రజాప్రతినిధులైతే ఏకంగా హైద్రాను రద్దు చేయాలని మేయర్ విజయలక్ష్మికి వినవినత్రం ఇవ్వడం చర్చనీయాంశమైంది.

ఆక్రమణలపై కొరడా బాచువల్లి మండల పరిధి ప్రగతిసగర్ పరిధిలోని 134 సర్వే సంబంధంలో 3.03 ఎకరాల్లో విస్తరించిన ఎర్రకుంటలో నిర్మిస్తున్న మూడు బహుళ అంతస్తుల భవనాలను హైద్రా అధికారులు నేలమట్టం చేశారు. గురుపూర్ తెల్లవారజామున మొదలైన కూల్చితేటలు రాత్రి 11 వరకు సాగాయి. 'మ్యూజ్ ఇన్ ఫ్రా' అనే నిర్మాణ సంస్థ 360 చదరపు అడుగుల విస్తీర్ణం చొప్పున మూడు వేటర్నెరు బ్లాకు భవనాలను నిర్మించడానికి హెచ్ ఎం డీఎం నుంచి గతంలోనే అనుమతి పొందింది. అవి ఎర్రకుంటకు చెందిన ఎఫ్ టీఎల్, బిఫర్ జోన్ భూముల్లోకి వస్తాయంటూ, దొడ్డిదారిన అనుమతులు పొందారని, కుంటను సర్వే చేయాలంటూ మొదటి నుంచి అనేక ఆరోపణలు వెల్లవెత్తాయి. ప్రస్తుతం నిర్మాణ పనులు తుది దశకు చేరుకున్నాయి. దీనిపై భాజపా నేత ఆకుల సతీష్ అధ్వర్యంలో అనేకసార్లు అధికారుల తీరును నిరసిస్తూ ప్రదర్శనలు నిర్వహించారు. ఫిర్యాదులు మరింత ఎక్కువ కావడంతో హైద్రా కమిషనర్ రంగనాథ్ బుధవారం ఎర్రకుంటను సందర్శించారు. ఆయన వెళ్లిన కొన్ని గంటల్లోనే అక్కడ భారీ బందోబస్తు ఏర్పాటు చేసి భారీ క్రైన్ సాయంతో కూల్చితేటలు మొదలపెట్టారు.

శభాష్ రంగనాథ్ - ఎక్స్ లో.. ఆకుసూరి మురళీ, మాజీ ఐఎస్ శభాష్ రంగనాథ్ మంచి పని చేస్తున్నారు. ప్రజాప్రతినిధులు అడ్డగోలగా ప్రభుత్వం చెరువు శిఖం భూములు ఆక్రమిస్తున్నారు. సీఎం హైద్రాను మరింత బలోపేతం చేసి రాష్ట్రమంతా విస్తరించాలి. హైద్రా కమిషనర్ రంగనాథ్ కి పూర్తి సహకారమివ్వాలి. చెరువులు, లక్షల కోట్ల భూములను కాపాడి భావితరాలకు మంచి పర్యావరణాన్ని అందించాలి.

## సార్వత్రిక విద్య ప్రవేశాలకు వేళాయే..

కరీంనగర్ : ప్రతికూల పరిస్థితుల కారణంగా కొందరు చదువును మధ్యలోనే మానేస్తున్నారు. ఇలాంటి వారు సార్వత్రిక విద్య (ఓ.పెన్ స్కూల్) ద్వారా వయసుతో సంబంధం లేకుండా సెలవు దినాల్లో చదువుతూ పదోతరగతి, ఇంటర్ విద్యార్జతలను పెంచుకోవచ్చు. ప్రస్తుత విద్యా సంవత్సరంలో ఎస్సెస్సీ, ఇంటర్ లలో ప్రవేశాలు పొందేందుకు దరఖాస్తు ప్రక్రియ ప్రారంభమైంది.

**53 అధ్యయన కేంద్రాలు..**

ఉమ్మడి జిల్లాలో మొత్తం 53 ఓ.పెన్ స్కూల్ అధ్యయన కేంద్రాలున్నాయి. ఏటా దాదాపు 4 వేల మంది ఇంటర్, ఎస్సెస్సీ విద్యను అభ్యసిస్తున్నారు. పాఠశాలల్లో జిల్లా విద్యాశాఖ ఏర్పాటు చేసే ఈ కేంద్రాల్లో ఉపాధ్యాయులే సమన్వయకర్తలుగా వ్యవహరిస్తారు. ఇందులో ప్రవేశాలు పొందిన వారికి సెలవు రోజుల్లో పాఠాలు బోధిస్తారు. ఉచితంగా పాఠ్య పుస్తకాలను అందిస్తారు.

**రుసుం చెల్లింపు ఇలా..**

అభ్యర్థులు వచ్చే నెల 10వ తేదీలోపు రుసుం చెల్లించాలి. అవసరమైతే చెల్లింపునకు అక్సీబరు 3 గడువు. రిజిస్ట్రేషన్ రుసుంతో కలిపి ఎస్సెస్సీకి జనరల్ కేటగిరీ వారు రూ.1,550, అన్ని వర్గాల మహిళలు రూ. 1,150 చెల్లించాలి. ఇంటర్ కు జనరల్ కేటగిరీ వారు రూ.1,800, అన్ని వర్గాల మహిళలు రూ.1,500లు చెల్లించాలి. మీసేవార్ ఆన్ లైన్ రిజిస్ట్రేషన్ ఛార్జీలు అడనం. అసెక్సి గల అభ్యర్థులు సమీప అధ్యయన కేంద్రాలు లేదా ఓ.పెన్ స్కూల్ జిల్లా కోఆర్డినేటర్ ను సంప్రదించాలి. ఎస్సెస్సీలో ప్రవేశాలకు 15 ఏళ్లు నిండి పదో తరగతి ఉన్నవారు దూరమైన వారు.. ఇంటర్ కు 14 ఏళ్లు నిండి పదో తరగతి ఉత్తీర్ణులైన వారు ధ్రువీకరణ పత్రాలతో దరఖాస్తు చేయాలి.

**దరఖాస్తుతో జారెత్త**



ఓ.పెన్ స్కూల్ లో ప్రవేశాలు పొందే అభ్యర్థులకు రుసుంల చెల్లింపు విషయంలో అప్రమత్తత అవసరం. ప్రభుత్వం నిర్ణయించిన ప్రవేశ, పరీక్షల రుసుంలను మాత్రమే చెల్లించేలా వివరాలు తెలుసుకోవాలి. గ్యారంటీ పాస్ పేరుతో దరఖాస్తు కొందరు ప్రవేశాలను కల్పించే ప్రయత్నాలకు లొంగారు. కొన్నిచోట్ల రుసుంలను ఎక్కువగా వసూలు చేయడం, పాస్ గ్యారంటీ పేరుతో అందినంత డబ్బులు తీసుకోవడం వంటివి జరిగినట్లు విమర్శలున్నాయి.

**విద్యార్జతలకు ఉపయోగించుకోవాలి**

- సి. హెచ్.నాగేశ్వరరావు, ఉమ్మడి జిల్లా ఓ.పెన్ స్కూల్ కోఆర్డినేటర్ అధికారతరంగా చదువు మానేసిన వారికి విద్యార్జతలు పెంచుకునేందుకు ఓ.పెన్ స్కూల్ ప్రవేశాలు మంచి అవకాశం. ఇక్కడి వది, ఇంటర్ ధ్రువపత్రాలతో గ్రూపుల్ రిజిస్ట్రేషన్ సమానం. ఏమైనా సందేహాలు ఉంటే ఫోన్ నంబరు 83092 12661లో సంప్రదించొచ్చు.

## రేకులకుంట చెరువు మాయం

మహబూబ్ నగర్ : నారాయణపేట జిల్లా కోస్సి మండలం బోలవానిబల్లిలో వివిధ సర్వే సంబంధంలో 19.35 ఎకరాల్లో రేకులకుంట చెరువుకు 1991లో నీటిపారుదల శాఖ అధికారులు భూసేకరణ చేశారు. ఇందులో 14.28 ఎకరాలను ఆ శాఖ పట్టాదారుల నుంచి సేకరించింది. భూసేకరణలో భాగంగా రైతులకు పరిహారం చెల్లించారు. ఇదే ప్రాంతంలో మరో 5.07 ఎకరాల్లో ప్రభుత్వ స్థలం కూడా ఉంది. మొత్తం కలిపి 19.35 ఎకరాల్లో రేకులకుంట చెరువును వివిధ దశల్లో అభివృద్ధి చేశారు. ఈ చెరువుకు అప్పట్లో భారీ కట్టను కూడా నిర్మించారు. వర్షాలు కురిస్తే నమీవంతోని గుట్టల నుంచి ఈ చెరువులోకి వరదనీరు వచ్చి చేరుతుంది. దీనికి ప్రత్యేకంగా పాటు కాలువలు ఉన్నాయి. తర్వాత ఈ చెరువును పట్టించుకోవడంతో స్థానికులు కొందరు వివిధ రకాల పంటలు సాగు చేస్తున్నారు. దీంతో చెరువు రూపురేఖలు పూర్తిగా మారిపోయాయి. అసలక్కడ చెరువు ఉందన్న ఆనవాళ్లు కూడా లేవు. పాటు కాలువల ఆక్రమి మారిపోయింది. ప్రస్తుతం ఈ ప్రాంతంలో భూముల ధరలకు రెక్కులు వచ్చాయి. కోస్సి నుంచి దౌల్తాబాద్ ప్రధాన రహదారికి అనుకుని ఉండటంతో



అక్రమార్కుల కళ్లు ఈ భూములపై పడ్డాయి. వీటిని స్వాధీనం చేసుకోవడానికి తెర వెనుక ప్రయత్నాలు ప్రారంభించారు. కొందరు స్థిరాస్తి వ్యాపారులు ఈ చెరువు స్థలాన్ని కొనుగోలు చేసేందుకు చూసి వెళ్లారు. ధర కూడా మాట్లాడుకున్నట్లు సమాచారం. ఈ క్రమంలో చెరువు కట్టను పూర్తిగా కనుమరుగు చేయడానికి నిర్ణయమైంది. ఈ కట్టను కొంత భాగం తవ్వారు. ఈ విషయం స్థానికులకు తెలియడంతో అధికారుల దృష్టికి తీసుకెళ్లారు. అయినా అధికారులు మౌనంగానే ఉన్నారు. ఈ చెరువు పరిరక్షణపై మాత్రం ఎలాంటి చర్యలు తీసుకోవడం లేదు.

అధికారులపై ఒత్తిడి..

ఇటీవల ఈ చెరువును నీటిపారుదలశాఖ అధికారులు పరిశీలించారు. క్షేత్రస్థాయిలో 19.35 ఎకరాల్లో ఉన్న చెరువు కనిపించకపోవడంతో పూర్తి స్థాయిలో ఆరా తీశారు. రికార్డులు పరిశీలించగా అందులో ఈ చెరువు ఉందని తేలింది. ఈ స్థలాన్ని పట్టాదారుల నుంచి కొనుగోలు చేసినట్లు రికార్డుల్లోనూ ఉంది. ఈ వ్యవహారం రెవెన్యూ శాఖ వద్దకు వెళ్లింది. ఇప్పటికీ తెలుసుకున్న పార్టీ నేతలు, దశారులు అధికార యంత్రాంగంపై ఒత్తిడి తీసుకొచ్చారు. ఇక్కడ చెరువు ఉన్న విషయాన్ని బయటకు రాకుండా చూడాలని ప్రయత్నాలు చేస్తున్నారు. కనీసం సర్వే చేయడానికి కూడా రాకుండా అడ్డుకుంటున్నట్లు సమాచారం. ఇప్పటికే ఈ చెరువు పూర్తిగా ధ్వంసమైంది. పాటు కాలువలు సరిగ్గా కనిపించడం లేదు. ఈ చెరువు స్థలాన్ని సర్వే చేసే సరిహద్దులు గుర్తించి ఆయకట్టు అభివృద్ధి చేయాలని బాధ్యత అధికారులపై ఉంది. చెరువు పరిరక్షణపై అధికారులు చూసేచూడనట్లు వ్యవహరిస్తుండటంపై పలు అనుమానాలు వ్యక్తమవుతున్నాయి. దీనిపై నీటిపారుదలశాఖ డీఈ ఆనంద్ కిశోర్ మాట్లాడుతూ రికార్డుల్లో ఇక్కడ చెరువు ఉన్న విషయం వాస్తవమేనన్నారు. క్షేత్రస్థాయికి వెళ్లి పరిశీలించామని తమకు సరిహద్దులు చూపాలని రెవెన్యూ శాఖకు లేఖ రాసినట్లు వెల్లడించారు. చెరువు స్థలాన్ని పరిరక్షిస్తామని చెప్పారు. కోస్సి తహసీల్దారు బి.శ్రీనివాసులు మాట్లాడుతూ రేకులకుంట ఆక్రమణకు గురైందని నీటి పారుదల శాఖ అధికారులు తమ దృష్టికి తీసుకొచ్చారని, దీనికి సర్వే నిర్వహించి హద్దులు ఏర్పాటు చేస్తామని చెప్పారు.

## ఉపాధ్యాయ శిక్షణకు ఆదరణ

ఖమ్మం : పీహెచ్ డీతో పాటు నెట్ అర్బత్, ఎంఫిల్, ఎంఈడీ, ఎంటెక్, బీటెక్ తదితర కోర్సులు చదివిన ఉన్నత విద్యాపంతులు కేవలం ఇంటర్ అర్హతతో చదివే ఉపాధ్యాయ శిక్షణ కోర్సుకు దరఖాస్తు చేస్తున్నారు. డిమాండ్ ను దృష్టిలో ఉంచుకుని అర్హత పరీక్షకు పోటీ పడుతున్నారు. జిల్లా విద్యా శిక్షణ సంస్థ (డైట్) కళాశాలల్లో 'డిప్లొమా ఇన్ ఎలిమెంటరీ ఎడ్యుకేషన్' ఉపాధ్యాయ శిక్షణకు విపరీతమైన క్రేజ్ ఏర్పడింది. దశాబ్ద కాలం నుంచి కళాశాలల్లో సీట్లు భర్తీకాని పరిస్థితి నెలకొంది. కానీ ఇప్పుడు ప్రవేశాల కోసం డిమాండ్ ఏర్పడింది. పరిస్థితి చూస్తే చాలా సంచలనాల తర్వాత 'డైట్' కళాశాలలకు మహర్షత పట్టనుంది.జాబ్ క్యాలెండర్ ప్రకటనతో... ప్రధానంగా ప్రభుత్వం ఇటీవల ఉపాధ్యాయ పోస్టుల భర్తీ కోసం మోగా డిప్లొ ప్రకటించింది. త్వరలో మరో డిప్లొ నిర్వహిస్తామని చెబుతోంది. ఇదివరకే జాబ్ క్యాలెండర్ ప్రకటించింది. ఏపీజీఐ ఉపాధ్యాయ పోస్టుల భర్తీకి కేవలం



డిజిఈఎల్ ఓడీ కోర్సు చేసినవారు మాత్రమే అర్హులని ప్రకటించటంతో ఓ భరోసా ఏర్పడింది. గత డిప్లొ వరకు ఎన్ జీఐ పోస్టులు 50 శాతం బీఈడీ చేసిన వారికి కూడా కేటాయించారు. ఈసారి పూర్తిగా రద్దు చేయటంతో ఈ కోర్సుకు ఆదరణ పెరిగింది. ఎంఈడీ చేసిన ప్రైవేటు విద్యాసంస్థల్లో పనిచేసేవారు సైతం పోటీ పడుతున్నారు. ఇంటర్ చదివిన విద్యార్థులు డైట్ కళాశాలల్లో ఉపాధ్యాయ శిక్షణకు దరఖాస్తు చేసుకోవాలని జూన్ 6న నోటిఫికేషన్ విడుదల చేశారు. జూలై 10న ఆన్ లైన్ లో అర్హత పరీక్ష నిర్వహించారు. ఈనెల 1 నుంచి 7 వరకు కళాశాలల్లో ధ్రువపత్రాల పరిశీలన ప్రక్రియ పూర్తయ్యింది. ఈ ఏడాది ఉపాధ్యాయ శిక్షణకు అధిక సంఖ్యలో నిరుద్యోగులు దరఖాస్తు చేసుకున్నారు. అనేక మంది అర్హత సాధించారు. ఈసారి కళాశాలలో ఉన్న సీట్లు మొత్తం భర్తీ అయ్యే అవకాశం ఉంది. భవిష్యత్తులో డిమాండ్ ఉంటుందని భావిస్తున్నారు. సామినేని సత్యనారాయణ, ప్రిన్సిపల్, డైట్ కళాశాల, ఖమ్మం



## కాసిపేటలోమాజీ ప్రధాని రాజీవ్ గాంధీ జయంతి వేడుకలు



### బెల్లంపల్లి,ఆగస్టు 20( ప్రభాత సమాచారం)

కాసిపేట మండల కేంద్రంలో కాంగ్రెస్ పార్టీ నాయకులతో కలిసి మాజీ ప్రధాని రాజీవ్ గాంధీ 80వ జయంతి సందర్భంగా విగ్రహానికి పూలమాల వేసి, నివాళులర్పించారు. ఈ కార్యక్రమానికిబెల్లంపల్లి ఎమ్మెల్యే గడ్డం వినోద్ వెంకటస్వామి ముఖ్య అధితిగా పాల్గొని మాట్లాడారు. తన చివరి ఊపిరి ఉన్నంతవరకు దేశం కోసం ప్రాణాలు అర్పించిన ఆ విశ్రాంతి ధీరుడు, నిరుపేదలకు అండగా నిలిచిన ఆపద్బాంధవుడు, గాంధీ వారసత్వాన్ని పెంచుకొని దేశాన్ని ప్రగతి బాటలో నడిపిన నాయకుడు, సాంకేతిక విప్లవం ద్వారా భారతదేశాన్ని ప్రపంచ దేశాలతో పోటీపడే విధంగా పునాదులు వేసిన మేధావి అని అన్నారు. జయంతి సందర్భంగా మరొకసారి వారికి ఘన నివాళులు అర్పిస్తున్నామని అన్నారు. ఈ కార్యక్రమంలో కాసిపేట మండల కాంగ్రెస్ నాయకులు కార్యకర్తలు తదితరులు పాల్గొన్నారు.

## ఎమ్మెల్యే క్యాంప్ కార్యాలయంలో ప్రజపాలనకు శ్రీకారం....

### బెల్లంపల్లి,ఆగస్టు 20( ప్రభాత సమాచారం)

బెల్లంపల్లి ఎమ్మెల్యే క్యాంప్ కార్యాలయంలోప్రజా పాలనకు ఎమ్మెల్యే గడ్డం వినోద్ వెంకటస్వామి శ్రీకారం చుట్టారు. ఈ సందర్భంగా మంగళవారం బెల్లంపల్లి ఎమ్మెల్యే సమస్యలకు తక్షణ పరిష్కారం పై చోరవహాసారు.ఎమ్మెల్యే క్యాంప్, కార్యాలయంలో బెల్లంపల్లి నియోజకవర్గ పరిధిలోని ప్రజలు తమ తమ సమస్యల గురించి ఆయన దృష్టికి తీసుకరాగా వారి వారి సమస్యలపై తక్షణమే స్పందించి అధికారులతో మాట్లాడి దీర్ఘకాలిక సమస్యలకు కూడా పరిష్కారం చూపడం జరిగినది. సమస్యలపై వచ్చిన ప్రజలంతా ఎమ్మెల్యే గడ్డం వినోద్ వెంకటస్వామి గారి సేవలు అభినందనీయమని, సమస్య చెప్పడంతోనే పరిష్కార మార్గం చూపారని ప్రజలంతా హర్షం వ్యక్తం చేస్తున్నారు. ఆనంతరం ఎమ్మెల్యే క్యాంపు కార్యాలయంలో అనారోగ్యంతో బాధపడి చికిత్స పొంది ముఖ్యమంత్రి సహాయనిధి ద్వారా మంజూరైన దాసరి ప్రతాప కి సీఎం రిలీఫ్ ఫండ్ చెక్ అందజేసిశారు.ఈ కార్యక్రమంలో కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు

## రాజీవ్ గాంధీ జయంతి

## సందర్భంగా సాయి భోజన్



### బెల్లంపల్లి, ఆగస్టు 20( ప్రభాత సమాచారం)

భారతరత్న, మాజీ ప్రధాని రాజీవ్ గాంధీ జయంతి సందర్భంగా బెల్లంపల్లి ప్రభుత్వ ఆసుపత్రిలో మంగళవారం మధ్యాహ్నం సహాతన ధర్మ బాయిజమ్మ సాయి భక్తి ప్రచార ధార్మిక సేవా ట్రస్ట్ ఆధ్వర్యంలో దాతలు కోలగోపాల్ కాడపాక మహేందర్ గర్విణులకు, బాలింతలకు, డయాలసిస్ రోగులకు, అన్నార్తలకు సాయి భోజన్ అన్నదానం చేసిన ట్టు ట్రస్ట్ వ్యవస్థాపకులు డాక్టర్ కాంపల్లి శంకర్ -రాజేశ్వరి తెలిపారు. ఈ సందర్భంగా ఆస్పత్రిలోని గర్విణీలు, బాలింతలు, రోగులు, అన్నార్తలు, ఆసుపత్రి సిబ్బంది, సాయి భోజన్ అన్నదాన కార్యక్రమాన్ని వినియోగించుకున్నారు. వారందరూ అన్నదానం చేయడం పట్ల సంతృప్తి వ్యక్తం చేస్తూ, బాయిజమ్మ సాయి సేవా ట్రస్ట్ వారికి మరియూ దాతలకు కృతజ్ఞతలు తెలిపారు.

## కాల్చుల విరమణకు.. ఇజ్రాయేల్ అంగీకారం

టెల్ అవీవ్ : పశ్చిమాసియాను దాదాపు పది నెలలుగా కుదిపేస్తున్న యుద్ధానికి చెక్ పెట్టేందుకు తాము చేసిన “బందీల విడుదలకు ప్రతిగా కాల్చుల విరమణ” ప్రతిపాదనకు ఇజ్రాయేల్ అంగీకారం తెలిపిందని.. చామాన్ నుంచి కూడా అదే స్పందనను ఆశిస్తున్నామని అమెరికా విదేశాంగ మంత్రి ఆంటోనీ బ్లింకెన్ ప్రకటించారు. టెల్ అవీవ్ కు చేరుకున్న ఆయన.. ఆ దేశ అధ్యక్షుడు ఐజాక్ హెల్కోగ్ ను కలిశారు. ఆనంతరం జెరూసలెం వెళ్లి ఆ దేశ ప్రధాని నెతన్యూహాతో దాదాపు రెండున్నర గంటలపాటు చర్చలు జరిపారు. ఆ తర్వాత మీడియాతో మాట్లాడారు. “బందీలను వెనక్కి తెచ్చుకోవడానికి, కాల్చుల విరమణ ఒప్పందం కుదుర్చుకోవడానికి శాంతి, భద్రతల సాధన దిశగా ప్రతి ఒక్కరినీ మెరుగైన బాటలో పెట్టడానికి.. బహుశా ఇదే చివరి, ఉత్తమ అవకాశం” అని బ్లింకెన్ వ్యాఖ్యానించారు. ఈ ప్రతిపాదనకు ఇక చామాన్ ‘అవును’ అని చెప్పడమే మిగిలి ఉందని పేర్కొన్నారు.

# విద్యార్థులు సృజనాత్మక నైపుణ్యాన్ని పెంపొందించుకోవాలి డి.ఇ.ఓ ఎస్.యోదయ్య



### జైపూర్ ఆగస్టు 20(ప్రభాత సమాచారం)

విద్యార్థులు చదువుతోపాటుగా సృజనాత్మక నైపుణ్యాన్ని పెంపొందించుకోవాలని జిల్లా విద్యాశాఖ అధికారి ఎస్.యోదయ్య గారు అన్నారు. మంగళవారం మంచినీర్యాల జిల్లా లోని జైపూర్ మండలంలోని ఇందారం గ్రామంలో గల జిల్లా పరిషత్ ఉన్నత పాఠశాలను ఆకస్మికంగా సందర్శించారు. ఈ సందర్భంగా ఆయన విద్యార్థులతో మాట్లాడుతూ నిత్య జీవితానికి అవసరమైన మెలుకువలను చదువుతోపాటు నేర్చుకోవాలని అన్నారు. ఈ సందర్భంగా విద్యార్థులు రాసిన అప్ప

తాతలకు ఉత్తరాలను పరిశీలించి తగిన సూచనలు అందించారు. తెలుగుతోపాటు ఇంగ్లీష్ హిందీలో కూడా రాయాలన్నారు. అంతర్జాలంతో సెల్ ఫోన్ వినియోగం విస్తరించడంతో ఉత్తరాలు రాయడం తగ్గిపోయిందని, అట్లాంటి ఉత్తరాలను మీరు రాయడం నేర్చుకోవడం అభినందనీయమని అన్నారు . రాయడాన్ని అభ్యసించడం వలన భాషలో ప్రావీణ్యం సాధించవచ్చున న్నారు. ఉత్తమ లేఖలు రాసిన పదవ తరగతి విద్యార్థులు జె. సంపత్ కుమార్, డి .శ్రీజ, ఎం అభినయశ్రీ, ఎనిమిదో తరగతి విద్యార్థి జి .శ్రీవాణి లకు ప్రశంస పత్రాలను అందించారు. పాఠశాలలో అమలువుతున్న విద్యా కార్యక్రమాలను పరిశీలించారు. మధ్యాహ్న భోజనం సమయంలో విద్యార్థులకు వడ్డిస్తున్న భోజనాన్ని రుచి చూశారు. పాఠశాలలోని తరగతి గదులను, విద్యార్థుల సామర్థ్యాలను, ఉపాధ్యాయుల టీచింగ్ డైరీ లను పరిశీలించారు. ఆయనతోపాటు పాఠశాల ప్రధానోపాధ్యాయులు బి. శ్రీనివాస్ లతో పాటుగా ఉపాధ్యాయుల రమాదేవి, విజయలక్ష్మి, ఎం. సత్తిరెడ్డి, ఎం..రమేష్, జి .చక్రధర్,జి.సంద్యరాణి, పి.మంజుల, గోచాని రవీందర్, ఎస్.పద్మ, సత్యనారాయణ , కె. కనకయ్య, సి ఆర్ పి జనార్దన్ తదితరులు పాల్గొన్నారు.

# అంక్షలు లేకుండా రుణమాఫీ చేయాలని రోడ్డెక్కిన రైతన్నలు

జాతీయ రహదారిపై రైతుల బైరాయింపు

రెండు కిలోమీటర్ల మేర నిలిచిన వాహనాలు

బజెపి నాయకులు, రైతులను అరెస్ట్ చేసి, స్టేషన్ కు తరలించిన పోలీసులు



### గుడిహత్నూర్ ఆగస్టు 20( ప్రభాత సమాచారం)

చేతి గుర్తుకు ఒట్టి సిన పాపానికి కాంగ్రెస్ ప్రభుత్వం ప్రజల పాలిట భస్మాసుర హస్తంగా మారిందని రాష్ట్ర ప్రభుత్వం వెంటనే ఎటువంటి అంక్షలు లేకుండా రుణమాఫీ చేయాలని బీజేపీ జిల్లా అధ్యక్షుడు పతంగి బ్రహ్మానంద్ అన్నారు. మంగళవారం బీజేపీ జిల్లా అధ్యక్షుడు పతంగి బ్రహ్మానంద్ వివిధ గ్రామ రైతులతో కలిసి మండల కేంద్రంలోని జాతీయ రహదారిపై బైరాయింపి ఆందోళనకు దిగారు. గంటల తరబడి ధర్నా చేయడంతో 2 కి.మీ మేర వాహనాలు నిలిచిపోయాయి. పండుగ పూట వాహనదారులు తీవ్ర ఇబ్బందులకు గురయ్యారు. దీంతో బీజేపి

నాయకులకు, రైతులను పోలీసులు అరెస్ట్ చేసి పోలీస్ స్టేషన్ తరలించి ట్రాఫిక్ జామ్ క్రియర్ చేశారు. ఈ సందర్భంగా బిజెపి జిల్లా అధ్యక్షుడు మాట్లాడుతూ గత అసెంబ్లీ ఎన్నికల్లో కాంగ్రెస్ ప్రభుత్వం చేసిన 6 గ్యారంటీల పూసే ఎత్తడం లేదని. 64 లక్షల మంది రైతులు రూ. 79 వేల కోట్లు మేరకు రుణం తీసుకుంటే 22 లక్షల మందికి మాత్రమే 17 వేల కోట్లు ఖర్చు చేసి అందరికీ రుణమాఫీ చేశామని గొప్పలు చెప్పుకుంటోందని అన్నారు. కాగా రుణ మాఫీ విషయంలో బ్యాంకర్ల తప్పిదం ఉందంటూ గత 20 రోజుల కింద బ్యాంక్ ఆఫ్ మహారాష్ట్ర ను ముట్టడించి నిరసన తెలిపిన రైతులు, బిజెపి నాయకులకు ఈ నెల 15 నే అందరికీ రుణమాఫీ వస్తుందని లిఖిత పూర్వకంగా రాసి ఇవ్వడంతో రుణమాఫీ ఏమయిందని బ్యాంకు అధికారులను నిలదీసి బ్యాంకుకు తాళం వేయించారు. ఒక్కో రైతుకు రైతు భరోసా, బోసన్ పేరుతో రూ 30 వేలకుపైగా బాకీ ఉన్నారు. ఈ పైసలన్నీ ఎప్పుడోసరో కాంగ్రెస్ ప్రభుత్వం సమాధానం చెప్పాలన్నారు. ఈ ధర్నాలో వివిధ గ్రామాల రైతులు, మండల బిజెపి నాయకులు కార్యకర్తలు తదితరులు పాల్గొన్నారు.

# భారీ వర్షాల నేపథ్యంలో ప్రాణ ,ఆస్తి నష్టం జరగకుండా అప్రమత్తంగా ఉండాలి

మంత్రి పొంగులేటి శ్రీనివాస్ రెడ్డి



### అదిలాబాద్ ఆగస్టు 20(ప్రభాత సమాచారం)

రాష్ట్ర వ్యాప్తంగా కురుస్తున్న భారీ వర్షాల నేపథ్యంలో ప్రాణ ,ఆస్తి నష్టం జరగకుండా జిల్లా కలెక్టర్ల అప్రమత్తంగా ఉండాలని రాష్ట్ర రెవెన్యూ, సమాచార, పౌర సంబంధాలు, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి ఆదేశించారు. మంగళవారం ఆయన ఖమ్మం నుండి రాష్ట్రంలోని అన్ని జిల్లాల కలెక్టర్లు, జిల్లా అధికారులతో భారీ వర్షాలు, ధరణి,సూతన రెవిన్యూ చట్టంపై వీడియో కాన్ఫరెన్స్ నిర్వహించారు.వాతావరణ శాఖ హెచ్చరికల మేరకు రానున్న 5 రోజులపాటు రాష్ట్రంలో భారీ వర్షాలు కురిసేందుకు అవకాశం ఉందని ,అందువల్ల జిల్లా కలెక్టర్లు అప్రమత్తంగా ఉండడంతో పాటు, ముందు జాగ్రత్త చర్యలు చేపట్టాలని, వర్షాల వల్ల ప్రజలకు ఇబ్బంది కలగకుండా చూడాలని ,ముఖ్యంగా ప్రజల ప్రాణ, ఆస్తి నష్టం జరగకుండా అవసరమైన ముందస్తు చర్యలు చేపట్టాలని అన్నారు. వర్షాల పట్ల నిర్లక్ష్యంగా ఉండవద్దని ,ఎక్కడైనా సమస్య ఉన్నట్లయితే వెంటనే పరిష్కరించాలని, లేని పక్షంలో రాష్ట్రస్థాయి అధికారుల దృష్టికి తీసుకురావాలని ఆయన ఆదేశించారు. భారీ వర్షాలను దృష్టిలో ఉంచుకుని పాఠశాల విద్యార్థులు ఇబ్బందులు పడకుండా ప్రత్యేక శ్రద్ధ తీసుకోవాలని, స్థానిక పరిస్థితుల ఆధారంగా పాఠశాలలకు సెలవు ప్రకటించడం లేదా ప్రత్యామ్నాయ మార్గాలు చేయాలని అన్నారు.ప్రస్తుత

రెవెన్యూ చట్టంలో మార్పులతో తీసుకురానున్న కొత్త రెవిన్యూ చట్టంపై ఈనెల 23 ,24 తేదీలలో జిల్లా స్థాయిలో వర్క్ షాప్ నిర్వహించి మేధావులు, సీనియర్ సిటిజన్ల అభిప్రాయాలను తీసుకొని రాష్ట్ర స్థాయికి పంపించాలని ఆయన కోరారు.ధరణి సమస్యలను సాధ్యమైనంత త త్వరగా పరిష్కరించాలని, జిల్లా కలెక్టర్లు పెండింగ్లో ఉన్న అన్ని ధరణి సమస్యలపై వెంటనే చర్యలు తీసుకోవాలని అన్నారు.ఎల్ ఆర్ ఎస్ దరఖాస్తులను వేగవంతం చేయాలని,గతంలో ఏవైనా డాక్యుమెంట్లు అప్లోడ్ చేయనట్లయితే ఇప్పుడు అప్లోడ్ చేసేందుకు అవకాశం ఉన్నందున అలాంటి వాటినిగుర్తించి అప్లోడ్ చేయించాలన్నారు.రాష్ట్ర ప్రభుత్వ ప్రధాన కార్యదర్శి శాంతి కుమారి మాట్లాడుతూ రానున్న 5 రోజులపాటు, భారీ వర్షాలు కురిసేందుకు ఆస్పారం ఉందన్న వాతావరణ శాఖ హెచ్చరికల నేపథ్యంలో జిల్లా కలెక్టర్లు అప్రమత్తంగా ఉండాలని, ముఖ్యంగా సాగునీటి ట్యాంకులు , చెరువులు, కుంటల వద్ద జాగ్రత్తలు తీసుకోవాలని, వాగులు, వంకలు, కల్వర్టులు పొంగి ప్రవహిస్తున్న చోట ప్రత్యేకంగా సిబ్బందిని ఏర్పాటు చేసి హెచ్చరిక బోర్డులను ఏర్పాటు చేయాలని, అవసరమైతే ట్రాఫిక్ ను మళ్ళించాలని తెలిపారు. ఈ నెల 25 వరకు వాతావరణ శాఖ ఎల్లో హెచ్చరిక జారీ చేసేదని అన్నారు. పరిస్థితులను బట్టి ఆయా జిల్లాలలో పాఠశాలల ను మూసి వేయడం లేదా నడిపించడం చేయాలని అన్నారు .రాష్ట్ర రెవెన్యూ శాఖ మంత్రి ఆదేశాల మేరకు రానున్న కొత్త రెవిన్యూ చట్టంపై ఈ నెల 23 ,24 తేదీలలో వర్క్ షాప్ లు నిర్వహించాలని ఆదేశించారు .పెండింగ్ లో ఉన్న ధరణి దరఖాస్తులు అన్నింటినీ ఒక కాలిక్వి తీసుకురావాలని, ఎక్కడైనా సందేహలు తలెత్తితే తమ దృష్టికి తీసుకురావాలని చెప్పారు.రెవెన్యూ ట్రైనింగ్ల సెక్రటరీ నవీన్ మిట్టల్ ఇతర అధికారులు రాష్ట్రస్థాయి నుండి హాజరు కాగా, జిల్లా నుండి జిల్లా కలెక్టర్ రాజర్షి షా, ఆదనపు కలెక్టర్ శ్యామల దేవి, ట్రైని కలెక్టర్ అబీగ్యాన్ మాలవియ, ఆర్డీ, వినోద్ కుమార్, జివాకార్ రెడ్డి, విద్యుత్ శాఖ ఎస్ ఈ చౌహాన్, మున్సిపల్ కమిషనర్, జిల్లా అధికారులు, తదితరులు ఉన్నారు.



## ఘనంగా రాఖీ పార్లమి వేడుకలు..



### గుడిహత్నూర్ ఆగస్టు 20 (ప్రభాత సమాచారం)

మండల కేంద్రంలోని మహాత్మా గాంధీ మెమోరియల్ స్కూల్ పాఠశాలలో రక్షాబంధన వేడుకలు అంగదంగ వైభవంగా పాఠశాల కరస్పాం డెంట్ ముందే జనార్ధన్ చేతులమీదుగా మంగళవారం నిర్వహించారు. పాఠశాల ప్రధానోపాధ్యాయుడు మాట్లాడుతూ రాఖీ పార్లమి, రక్షాబంధన, రాఖీగా పిలవబడే ఈ పండుగ సోదర సోదరీమణులు అత్యంత పవిత్రంగా వారి బంధం పటిష్ఠంగా ఉండాలని జరుపుకునే పండుగ అని సోదర సోదరీమణులు ఒకరికి ఒకరు అండగా ఉంటామని భరోసా ఇచ్చే పండుగ. సోదరీ తన సోదరుడికి రాఖీ కట్టి ఎప్పుడు అన్న తనకు రక్షా, తాను అన్నకు అండగా ఉండాలని . సోదరీ కట్టిన రక్షాబంధాన్ని స్వీకరించిన అన్న తాను ఎప్పుడూ చెల్లెలికి రక్షగా ఉంటానని రక్షాబంధనం ద్వారా తెలియజేస్తారనీ. ఇంతటి విశిష్టమైన రాఖీ పండుగను మా పాఠశాలలో ప్రతి ఏటా ఘనంగా నిర్వహిస్తామన్నారు ప్రధానోపాధ్యాయులు ముందే జనార్ధన్ రాఖీ పండుగ గురించి వివరించారు. ఈ కార్యక్రమంలో పాఠశాల ఉపాధ్యాయుని, ఉపాధ్యాయులు, విద్యార్థిని, విద్యార్థులు ఎంతో ఉత్సాహంగా ఈ వేడుకల్లో పాల్గొన్నారు.

పిఎం జన్ మన్ ఏథికం అమలును సమీక్షించిన

కేంద్ర ప్రభుత్వ గిరిజన్ సంచేష్ మ-శాఖ డైరెక్టర్



### అదిలాబాద్ ఆగస్టు 20(ప్రభాత సమాచారం)

కేంద్ర ప్రభుత్వం గిరిజన సంచేష్ శాఖ ద్వారా ఆన్ని రాష్ట్రాల్లో అమలు చేస్తున్న పీఎం జన్ మన్ పథకం పివిటిజి కార్యక్రమాలఅమలు పై మంగళవారం ఢిల్లీ నుండి ఆ శాఖ డైరెక్టర్ వీడియో కాన్ఫరెన్స్ నిర్వహించారు. సి.పైంబర్ మొదటి వారం లో నిర్వహించ తలపెట్టిన మెగా ఈవెంట్ ప్రాజెక్ట్ ఏర్పాటు పై సమీక్షించారు.దేశ వ్యాప్తంగా ఉన్న మారుమూల ప్రాంతాల్లోని గిరిజనుల అభివృద్ధి కోసం కేంద్ర ప్రభుత్వం ప్రధాన మంత్రి జనజాతి ఆదివాసీ స్వాయు మాహా అభియాన్ (పి ఎం జన్ మన్ ) ను ప్రవేశ పెట్టింది. గిరిజనుల అభివృద్ధి కోసం ఈ కార్యక్రమం ప్రారంభించ బడిందని 2023-24 నుండి 2025-26 వరకు ఈ కార్యక్రమం అమలు చేయడం కేంద్ర, రాష్ట్ర పథకాల ద్వారా పక్కా ఇళ్ల నిర్మాణం, రహదారుల అభివృద్ధి, మొలైల్ మెడికల్ యూనిట్ల ద్వారా ఆరోగ్య పరిరక్షణ, నిరంతర నీటి సౌకర్యం, ప్రతి ఇంటికి విద్యుత్, అంగన్వాడీ కేంద్రాల ఏర్పాటు, మల్లి పర్సన్ కేంద్రాలు, సోలార్ వీధి దీపాలు, హాకేషన్ల విద్యా కేంద్రాలు, ఆధారీ కార్డులు వివరాల పై వీడియో కాన్ఫరెన్స్ నిర్వహించడం జరిగింది.ఈ సందర్భంగా జిల్లాలో ఇళ్లు, రోడ్లు, విద్యుత్, సోలార్ విద్యుత్తీకరణ , స్కూల్స్, మల్టీ పర్సన్ కమ్యూనిటీ బిల్డింగ్స్ మొత్తం ఎన్ని ఉన్నాయి , అందులో ఎన్ని కొనసాగుతున్నాయి, ఇంకా ఎన్ని అవసరం అన్న అంశాల పై సమీక్షించి, పలు సూచనలు సలహాలు చేశారు.ఆన్ని వివరాలతో కూడిన నివేదిక సిద్ధం చేయాలని తెలిపారు.కాగా సి.పైంబర్ మొదటి వారంలో నిర్వహించ తలపెట్టిన మెగా ఈవెంట్ శంకుస్థాపనల ఏర్పాట్లను పక్కన్నుండిగా నిర్వహించేందుకు సన్నాహాలు చేయాలని సూచించారు. ఇందులో ట్రైని కలెక్టర్ అభిగ్యాన్ మాలవియ, పివి టిజి ఐటీఓఎం ఎపిఓ మనోహర్, సంబంధిత అధికారులు, తదితరులు ఉన్నారు.

## ఇప్పుడున్న రాజకీయాల్లో క్రైమ్ లీడర్స్.. లూజ్ లీడర్స్ కి కరెక్ట్ మొగుడు రేవంత్ రెడ్డె

రాజీవ్ గాంధీ విగ్రహం తీసేస్తా అనడానికి.. కేటీఆర్ నువ్వు ఎవ్వరు..నీ జాగీరా..? నీ అయ్య జాగీరా? రాజీవ్ గాంధీ టెక్నాలజీ తోనే చేశా నువ్వు ఉద్యోగం తెచ్చుకుంది నిజం కాదా కేటీఆర్ నువ్వు తీసేస్తే మేము చూస్తూ ఉిరుకుంటాం అనుకుంటున్నావా?తల్లి గండెల్లో ఉండాల్సి.. అందుకే తెలంగాణ తల్లి విగ్రహం సెక్రటేరియట్ లోపల పెడతున్నం మేముఐనా... మీకు అధికారం రావడం అనేది కలఐను మేము సోనియా గాంధీ..రాహూల్ గాంధీల కు నీతి కలిగిన గులాము



లం.. ఓల్లి వెళ్లి మీరు కాళ్ళు మొక్కింది కూడా గులాం గిరి లో భాగమేనా?ఐదీ ఆద్యుడు రాజీవ్ గాంధీ నే అని కేసీఆర్ మాట్లాడిన వీడియోలు ప్రదర్శించిన జగ్గరెడ్డి

## వైద్య కళాశాలల్లో ‘పొగాకు విరమణ కేంద్రాలు’

హైదరాబాద్ : దేశవ్యాప్తంగా అన్ని ప్రభుత్వ, ప్రైవేటు వైద్య కళాశాలలు తమ బోధనాన్నత్రుల్లో పొగాకు విరమణ కేంద్రాలు (టీసీసీ) ఏర్పాటు చేయాలని జాతీయ వైద్య మండలి(ఎన్ఎంసీ) ఆదేశించింది. ఈమేరకు ఉత్తర్వులు పంపింది. పొగాకు బారి నుంచి బయటపడాలనుకునే వారికి ఈ కేంద్రాల ద్వారా అవసరమైన అత్యాధునిక వైద్య సేవలు, సదుపాయాలు అందుతాయని, పొగాకు ఆధారిత జబ్బులను తగ్గించడమే లక్ష్యంగా టీసీసీ కేంద్రాలు పనిజేస్తాయని ఎన్ఎంసీ తెలిపింది. ఈ కేంద్రాలను వీలైనంత త్వరగా ఏర్పాటు చేయాలని కోరింది.





## రేవెంట్ సర్కార్ పై బీఆర్ఎస్ పోరాటం.. ధర్మాకు పిలుపు

హైదరాబాద్: తెలంగాణ ప్రభుత్వం రైతులకు చేసిన రుణ మాఫీపై ఇంకా రాద్ధాంతం సదున్నానే ఉంది. 40 శాతం మందికి రుణమాఫీ జరగలేదని బీఆర్ఎస్ ఆరోపిస్తుండగా.. ఆధార్, బ్యాంక్ అకౌంట్లు లాంటి సమస్యలతో నిలిచిపోయిన విషయం వాస్తవమేనని రేవెంట్ సర్కార్ చెబుతున్న పరిస్థితి. ఈ క్రమంలో ఎల్లండి (ఆగస్టు-22న) రాష్ట్ర వ్యాప్తంగా బీఆర్ఎస్ ధర్మాలకు పిలుపునిచ్చింది. ఎలాంటి ఆంక్షలు లేకుండా రైతులందరికీ రుణ మాఫీ చేయాలని డిమాండ్ చేస్తూ 22న మండల, నియోజకవర్గ కేంద్రాల్లో బీఆర్ఎస్ ధర్మాకు దిగుతోంది. ధర్మాకు సంబంధించి ఈ కీలక ప్రకటనను మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు ప్రకటించారు.

**అగదు.. అగదు..!** : ‘తెలంగాణలో 40 శాతం మంది రైతన్నలకు రుణమాఫీ జరగలేదు. సీఎం రేవెంట్ రెడ్డి రుణమాఫీ పూర్తయిందని చెబుతున్నారు. మంత్రులు తలా ఓ మాట చెబుతూ రైతన్నలను అయోమయాలని గురి చేస్తున్నారు. అనేక ఆంక్షలు పెట్టి రైతన్నలను మోసం చేసినందుకు రాష్ట్ర ప్రభుత్వం క్షమాపణలు చెప్పాలి.

వెంటనే అందరికీ వ్యవసాయ రుణమాఫీ చేస్తామని ప్రకటన చేయాలి. అప్పటిదాకా ప్రభుత్వం పైన మా పోరాటం ఆగదు. అందులో భాగంగానే ఈనెల 22న రాష్ట్రవ్యాప్తంగా ధర్మాలు చేస్తున్నాం’ అని కేటీఆర్ ప్రకటించారు.

## వారికి రుణాలివ్వండి.. బ్యాంకర్లతో ఉపముఖ్యమంత్రి..

హైదరాబాద్, ఆగస్టు 20: ప్రజా భవన్లో జరిగిన బ్యాంకర్స్ సమావేశంలో డిప్యూటీ సీఎం భట్టి విక్రమార్క కీలక కామెంట్స్ చేశారు. లెక్కలు కాదు ఆత్మ ఉండాలన్నారు. ఇప్పటి వరకు రూ. 18 వేల కోట్లు బ్యాంకులకు అందించామని.. రైతులకు మాత్రం నేటి వరకు రూ. 7,500 కోట్లు మాత్రమే చేరాయని అన్నారు. రుణాల మాఫీలో వారం ఆలస్యమైనా ఫలితం ఉండదని వ్యాఖ్యానించారు. గ్రామీణ ప్రాంతాలను వేగంగా అభివృద్ధి చేయాలని నిర్ణయించినట్లు ఉపముఖ్యమంత్రి తెలిపారు. వ్యవసాయ రంగం రాష్ట్రానికి వెన్నముకగా భావిస్తామన్నారు. రుణమాఫీ, రైతు భరోసా ద్వారా పెట్టుబడి సాయం, భారీ మధ్యతరహా సాగునీటి ప్రాజెక్టుల పూర్తికి నిధులు కేటాయిస్తున్నామని భట్టి తెలిపారు. ఉచితంగా 24 గంటల విద్యుత్తును అందిస్తున్నామన్నారు. రెండు లక్షల రుణమాఫీ ద్వారా రైతులను రుణ విముక్తులను చేస్తున్నామని.. ఇది వ్యవసాయం అనుబంధ రంగాలను బలోపేతం చేస్తాయని చెప్పుకొచ్చారు. వ్యవసాయంతో పాటు పారిశ్రామిక రంగాన్ని రాష్ట్ర ప్రభుత్వం ప్రాధాన్యతాంశంగా పరిగణిస్తుందన్నారు భట్టి విక్రమార్క. ఇన్నోవేటివ్ పాలసీలతో ముందుకు వెళ్తున్నామన్నారు. ఇటీవల ముఖ్యమంత్రి రేవెంట్ రెడ్డి, ఐటీ, పరిశ్రమల శాఖ మంత్రి శ్రీధర్ బాబు అమెరికా, కొరియా దేశాల్లో పర్యటించి రూ. 36 వేల కోట్లు విలువైన ఎంఓఎలు కుదుర్చుకున్నారు డిప్యూటీ సీఎం వెల్లడించారు. సూక్ష్మ, మధ్యతరహా పరిశ్రమల ద్వారా పెద్ద సంఖ్యలో ఉపాధి కలుగుతుందని.. వారికి విరివిగా రుణాలు ఇచ్చి ప్రోత్సహించాలని బ్యాంకర్లను కోరారు. ఇందిరా మహిళా శక్తి పథకం కింద స్వయం సహాయక సంఘాలకు లక్ష కోట్లు వడ్డీ లేని రుణాలు రూపంలో ఇవ్వనున్నామని ఉపముఖ్యమంత్రి భట్టి విక్రమార్క చెప్పారు. వారికి సహకరించి పారిశ్రామిక అభివృద్ధికి దోహదపడాలని బ్యాంకర్లకు సూచించారు.



భట్టి. 2024-25 ఆర్థిక సంవత్సరం మొదటి క్వార్టర్లో ప్రాధాన్యతా రంగాల అభివృద్ధికి విషయంలో వివిధ విభాగాల్లో బ్యాంకులు సానుకూల పనితీరును కనబరిచినందుకు సంతోషిస్తున్నానని అన్నారు. మొదటి క్వార్టర్లోనే ప్రాథమిక రంగం కింద బ్యాంకులు ఇప్పటివరకు 40.62% వార్షిక రుణ ప్రణాళికలో భాగంగా లక్ష్యాన్ని సాధించడం అభినందనీయం అన్నారు. రాష్ట్రం సగటు నిల్వల నిష్పత్తి మొదటి క్వార్టర్లో 127. 29 శాతానికి మెరుగుపడడం మరో అనక్షికరమైన అంశం అని అన్నారు. భారతదేశంలో అత్యంత వేగంగా అభివృద్ధి చెందుతున్న రాష్ట్రాల్లో తెలంగాణ ఒకటి అని.. ఇతర రాష్ట్రాల కంటే తెలంగాణ ముందంజలో ఉండేలా తమ ప్రభుత్వం వివిధ అభివృద్ధి కార్యక్రమాలు చేపడుతుందని ఉపముఖ్యమంత్రి చెప్పారు. వరి ఉత్పత్తిలో పెరుగుదల అంతం.. ఎక్స్ సెసిటీ వరిని సరఫరా చేసే రాష్ట్రాల్లో ప్రధాన రాష్ట్రంగా ఎదగడానికి వీలు కల్పిస్తుందన్నారు. రాష్ట్రంలో ఆయిల్ ఫామ్ సాగుకు మద్దతు ఇవ్వడానికి ప్రభుత్వం అవసరమైన అన్ని సహాయ సహకారాలను అందిస్తుందన్నారు. రాబోయే త్రైమాసికంలో నిర్దేశించిన రుణ ప్రణాళికను అధిగమించేందుకు బ్యాంకర్లు కృషి చేస్తారని ఆశిస్తున్నట్లు భట్టి పేర్కొన్నారు.



## తాగుబోతులు, డింగల విగ్రహాలకు సచివాలయం ముందు స్థానం లేదు

హైదరాబాద్: భారత మాజీ ప్రధానమంత్రి రాజీవ్ గాంధీ జయంతిని కాంగ్రెస్ నేతలు ఘనంగా నిర్వహించారు. సోమాజిగూడలో ఉన్న రాజీవ్ గాంధీ విగ్రహానికి సీఎం రేవెంట్ రెడ్డి నివాళులు అర్పించారు. పీసీసీ మాజీ చీఫ్ విసాన్ అధ్యక్షతన ఈ కార్యక్రమం జరిగింది. ఈ కార్యక్రమంలో డిప్యూటీ సీఎం భట్టి విక్రమార్క, పార్టీ ఇన్ చార్జ్ ముస్తీ, వర్కింగ్ ప్రెసిడెంట్ జగ్గారెడ్డి పాల్గొన్నారు. ఈ సందర్భంగా రాజీవ్ గాంధీ దేశానికి చేసిన సేవలను నేతలు గుర్తుకొచ్చుకున్నారు. ఈ సందర్భంగా సీఎం రేవెంట్ రెడ్డి మీడియాతో మాట్లాడారు. **చేతనలే రాజీవ్ విగ్రహం ముట్టుకోండి..** “ఎవడికైనా చేతనలే రాజీవ్ గాంధీ విగ్రహం ముట్టుకోండి. రాజీవ్ విగ్రహాన్ని ముడితే చెప్పి తెగే దాకా కొడుతాం. రాజీవ్ విగ్రహం ఎవరూ ముడుతారో, ఎప్పుడు ముడుతారో చెప్పితే మా జాగ్రత్తని పంపిస్తాం. తాగుబోతులు, డింగల విగ్రహాలకు సచివాలయం ముందు స్థానం లేదు. తొందరలోనే రాజీవ్ విగ్రహాన్ని అవిష్కరించుకుందాం. పండగ వాతావరణంలో రాజీవ్ విగ్రహాన్ని ఏర్పాటు చేసుకుందాం. రాజీవ్ విగ్రహాన్ని పెడతామంటే తొలగిస్తామని కొందరు నన్నానులు అంటున్నారు.

అధికారం పోయినా బలుపు తగలేదు. బలుపును తగ్గించే బాధ్యత కాంగ్రెస్ కార్యకర్తలు తీసుకుంటారు. వాళ్ల అయ్య విగ్రహం పెట్టుకోవాలని కేటీఆర్ అనుకుంటున్నారు. వాళ్ల అయ్య పోయేదెప్పుడు? విగ్రహాన్ని పెట్టేదెప్పుడు. ఉద్యమం మునుగులో తెలంగాణ రాష్ట్రాన్ని దోచుకొన్నారు. తాగుబోతు నన్నాని విగ్రహం సెక్రటేరియట్ ముందు పెడుతారా?. తెలంగాణను దోచుకున్న డింగ విగ్రహం పెట్టాలా” అని రేవెంట్ రెడ్డి ప్రశ్నించారు.

**మీరు చింతమడకతో పరిమితం..** “పొద్దున లేస్తే తాగేవాడి విగ్రహాన్ని

సెక్రటేరియట్ ముందు పెడుతారా? నీ అయ్య విగ్రహం కోసం రాజీవ్ విగ్రహాన్ని తొలగించాలని అంటావా? అధికారంలోకి వస్తే అని మాట్లాడుతున్నాడు... బిద్నా.. మీకు అధికారం ఇక కలనీ.. ఇక మీరు చింతమడకతో పరిమితం. పదేళ్లు తెలంగాణ తల్లి విగ్రహం పెట్టని వాళ్లు ఇప్పుడు తెలంగాణ తల్లి విగ్రహం గురించి మాట్లాడుతున్నారు. డిసెంబర్ 9న సచివాలయం లోపల తెలంగాణ విగ్రహం ఏర్పాటు చేసే బాధ్యత మాది. మా చిత్తశుద్ధిని ఏ సన్నాని శంకించనవసరం లేదు. విచక్షణ కోల్పోయి అర్థంపర్థం లేని మాటలు మాట్లాడితే తెలంగాణ సమాజం మిమ్మల్ని సామాజిక బహిష్కరణ చేస్తుంది. కలలో కూడా నీకు అధికారం రాదు. పది సంవత్సరాల్లో తెలంగాణ తల్లి విగ్రహం గుర్తు రాలేదా? బీఆర్ఎస్ నాయకులు ఇష్టమున్నట్లు మాట్లాడితే సామాజిక బహిష్కరణ చేస్తాం. డిసెంబర్ 9న సచివాలయంలో తెలంగాణ తల్లి విగ్రహం పెడతాం” అని అన్నారు. **రాజీవ్ పై రేవెంట్ ప్రశంసలు..** “దేశ యువతకి రాజీవ్ గాంధీ స్ఫూర్తి. విప్లవాత్మకమైన చైతన్యానికి కారణం రాజీవ్ గాంధీ. ఇండియా ప్రపంచంతో పోటీ పడుతుందని గుర్తించింది రాజీవ్ గాంధీ. టెక్నాలజీ మాత్రమే కాకుండా సామాజిక చైతన్యం ఉన్న వ్యక్తి రాజీవ్ గాంధీ. మహిళలకు ప్రాధాన్యం ఉండాలని మహిళా సాధికారతకు అడుగులు వేసినవారు రాజీవ్ గాంధీ. దేశ సమగ్రత కోసం రాజీవ్ ప్రాణత్యాగం చేశారు. ఒలింపిక్స్ లో చిన్న దేశం సోత్ కొరియా కంటే ఇండియా ప్రదర్శన పేలవం ఉంది.

1921 నుంచి 1931 వరకు గాంధీ న డిపిన పత్రిక పేరు యంగ్ ఇండియా. యంగ్ ఇండియా స్పృహ యూనివర్సల్ థ్యూరోనే నెలకొల్పాతాం” అని సీఎం రేవెంట్ రెడ్డి వెల్లడించారు.



## కాత్త చీట్లంతా ధర్మణి సేమస్థలకు ముగింపు: మంత్రి పొంగులేటి

హైదరాబాద్ : ధరణి పోర్టల్ లోని సమస్యలు పునరావృతం కాకుండా భూహక్కులకు హామీ ఇచ్చేలా కొత్త రెవెన్యూ చట్టం ఉండాలని నిపుణులు, రెవెన్యూ అధికారులు అభిప్రాయపడ్డారు. ధరణి చట్టం అమల్లోకి వచ్చినా మార్గదర్శకాలు రూపొందించకపోవడం వల్ల నష్టం జరిగిందన్నారు. ఇప్పుడు కొత్త చట్టంలో ఈ పరిస్థితి రాకుండా పటిష్టమైన చర్యలు చేపట్టాలని సర్కార్ కు సూచనలు చేశారు. ధరణి పోర్టల్ వల్ల ప్రజలు అనుభవిస్తున్న కష్టాలు, బాధలకు త్వరలో చరమగీతం పాడుతామని మంత్రి పొంగులేటి శ్రీనివాస్ రెడ్డి తెలిపారు.

## టూరిజం డెవలప్ మెంట్ తో ఉపాధి, ఉద్యోగ అవకాశాలు వస్తాయి



గండ్ల సత్యనారాయణారావు, ఆలయ అధికారులు మంత్రికి ఘనస్వాగతం పలికారు. లక్ష్మీస్థానిం చేస్తామని మంత్రి జూపల్లి, ఎమ్మెల్యేలు గండ్ల సత్యనారాయణారావు, నాగరాజు దర్శించుకున్నారు. పలు అభివృద్ధి కార్యక్రమాల్లో మంత్రి పాల్గొన్నారు. ఈ సందర్భంగా మంత్రి జూపల్లి కృష్ణారావు మాట్లాడుతూ... వరంగల్ లో పర్యాటక ప్రాంతాల్లో వసతులను మెరుగుపరుస్తామని చెప్పారు. రాష్ట్రంలో టూరిజం డెవలప్ మెంట్ వల్ల ఉపాధి, ఉద్యోగ అవకాశాలు మెరుగుపడతాయని అన్నారు. రామప్ప టెంపుల్ అభివృద్ధికి కావాల్సిన చర్యలు చేపడతామన్నారు. కొడవలపం ఆలయ అభివృద్ధికి కృషి చేస్తామని హామీ ఇచ్చారు. వసతి ఏర్పాట్లు కల్పిస్తామని మాట్లాడారు. సాంస్కృతిక, కళా, వారసత్వ సంపద మనకు వరమని వివరించారు. అవార్డుల అదవులు, చారిత్రక ఆలయాలు, కోటలు ఇక్కడ ఉన్నాయని చెప్పుకొచ్చారు. అన్ని వర్గాల ప్రజలు ఆహ్లాదం కోసం ప్రతినెల పర్యటన చేయాలని అన్నారు. అంతర్జాతీయ ప్రఖ్యాతి గాంచిన ఆలయం రామప్ప అని మంత్రి జూపల్లి కృష్ణారావు పేర్కొన్నారు.

## రాజీవ్ గాంధీ జయంతి వేడుకల్లో పాల్గొన్న డిప్యూటీ సీఎం



హైదరాబాద్, ఆగస్టు 20: మాజీ ప్రధాని రాజీవ్ గాంధీ 80వ జయంతి వేడుకలు గాంధీభవన్ లో ఘనంగా నిర్వహించారు. డిప్యూటీ సీఎం భట్టి విక్రమార్క రాజీవ్ విగ్రహానికి పూలమాల వేసి నివాళులర్పించారు. అనంతరం డిప్యూటీ సీఎం మాట్లాడుతూ... రాజీవ్ గాంధీ మిస్టర్ క్లీన్ ప్రధానిగా పేరు తెచ్చుకున్నారు తెలిపారు. సద్భావన యాత్ర మొదలు పెట్టింది రాజీవ్ గాంధీ అని తెలిపారు. పారిశ్రామిక విప్లవాన్ని తీసుకొచ్చి కంప్యూటరు పరిచయం చేశారన్నారు. హైదరాబాద్ లో కన్సూటర్ రంగంలో ముందుకు పోవడానికి కారణం ఆ నాటి ముఖ్యమంత్రులు నేరుగుమల్లి జనార్ధన్ రెడ్డి , రాజశేఖర్ రెడ్డి అని చెప్పుకొచ్చారు. 18 ఏండ్లక్త యువత పాలనలో భాగస్వామ్యం కావాలని 18 ఏండ్లక్త యువకులకు ఓటు హక్కును కల్పించారని తెలిపారు. కొంత మంది కుట్రదారులు కుట్ర చేసి రాజీవ్ గాంధీని చంపారని మండిపడ్డారు. ఆయన ఆశయసాధన కోసం అందరూ ముందుకు పోతున్నారని.. అందుకే ప్రతి ఏటా ఆయన జయంతిని ఘనంగా నిర్వహిస్తున్నామని డిప్యూటీ సీఎం భట్టి విక్రమార్క పేర్కొన్నారు. ఈ కార్యక్రమంలో ఇంచార్జ్ దీపాదాస్ ముస్తీ వర్కింగ్ ప్రెసిడెంట్, ఎమ్మెల్యే మహేష్ కుమార్ గౌడ్, ప్రభుత్వ విప్ ఆది శ్రీనివాస్, ఎంపీ బలరాం నాయక్, కిసాన్ కాంగ్రెస్ జాతీయ ఉపాధ్యక్షుడు కొండరెడ్డి రెడ్డి, స్పీర్స్ చైర్మన్ శివసేనా రెడ్డి, మహిళా కాంగ్రెస్ అధ్యక్షురాలు సునీతా రావు పాల్గొన్నారు.

## రుణమాఫీపై రైతులు కంగారు పడొద్దు

సిద్దిపేట జిల్లా: రుణమాఫీపై బీజేపీ, బీఆర్ఎస్ ప్రతిపక్షాలు తప్పుడు ప్రచారం చేస్తున్నాయని మంత్రి పొన్నం ప్రభాకర్ విమర్శలు చేశారు. రుణమాఫీపై రైతులు కంగారు పడొద్దని.. వారికి అందగా ఉంటామని హామీ ఇచ్చారు. 2018 డిసెంబర్ 12వ తేదీ నుంచి 2023 డిసెంబర్ 9వ తేదీ లేపు రూ. 2 లక్షలు రుణాలు పొందిన రైతులందరికీ రుణమాఫీ జరుగుతుందని స్పష్టం చేశారు. మంగళవారం(ఈరోజు) సిద్దిపేట జిల్లా మాస్టాబాద్ కాంగ్రెస్ పార్టీ కార్యాలయంలో మంత్రి పొన్నం ప్రభాకర్ మీడియా సమావేశం నిర్వహించారు. ఈ సందర్భంగా మంత్రి పొన్నం ప్రభాకర్ మాట్లాడుతూ... దేశ చరిత్రలో ఏ రాష్ట్ర ప్రభుత్వం చేయని విధంగా తెలంగాణలో రూ.2లక్షల రుణమాఫీ ఒకేసారి చేసిన ఘన తమ ప్రభుత్వానిదని వివరించారు. పదేళ్లలో బీజేపీ, బీఆర్ఎస్ అధికారంలో ఉండి రైతులకు ఏం చేశారని అందోళన చేస్తున్నారని చెప్పారు. పార్లమెంట్ ఎన్నికల్లో ఆ రెండు పార్టీలు కలిసి ఓట్లు బదలాయించు చేసుకున్న 8 సీట్లు దాటలేదని చెప్పారు. ఎన్నికల్లో ఇచ్చిన హామీలు అమలు చేస్తున్నామని.. విగిలినవి పూర్తి చేసే పనిలో ఉన్నామని అన్నారు. రాష్ట్ర వండుగ సందర్భంగా అక్కా చెల్లెలు సంతోషంగా బస్సులో సాంకేతిక విప్లవం తెచ్చిన మాజీ ఆర్డీసీ సిబ్బందికి అభినందనలు తెలిపారు. దాదాపు రూ. 15 కోట్లు ఆదాయం సమకూరిందని చెప్పారు. దేశంలో ప్రాంతీక విప్లవం తెచ్చిన మాజీ ప్రధానమంత్రి రాజీవ్ గాంధీ విగ్రహాన్ని సెక్రటరీ ముందు ఏర్పాటు చేస్తామని తెలిపారు. అవగాహన లేకుండా మాజీ సీఎం రేవెంట్ రెడ్డి కేటీఆర్ రాజీవ్ విగ్రహాన్ని కూల్చివేస్తామని మాట్లాడడం సరికాదన్నారు. కేటీఆర్ ఒక్క దగ్గర పెట్టుకొని మాట్లాడాలని వార్నింగ్ ఇచ్చారు. దేశం కోసం ప్రాణాలు ఇచ్చిన వ్యక్తి రాజీవ్ గాంధీ విగ్రహాన్ని టవ్ చేసే ధైర్యం ఉందా అని అడిగారు. మాజీ సీఎం కేసీఆర్ ట్యూనింగ్ చేస్తే కేంద్రమంత్రి కిషన్ రెడ్డి మ్యూజిక్ ఇస్తున్నారని విమర్శించారు. రెండు పార్టీలు కాంగ్రెస్ పార్టీని విమర్శిస్తే వారికి వారు అవమాన పరచుకున్నట్లేనని మంత్రి పొన్నం ప్రభాకర్ వెల్లడించారు.

**ప్రభాత సమూహారం**  
తెలంగాణ తెలుగు దినపత్రిక

## విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

**సయ్యద్ కరీం ఎడిటర్**

**9440977660, 9110718194**